

ሴቶች
በወንጌል አገልግሎት መስክ

WOMEN IN MINISTRY

BY Drs. T.L. and Daisy Osborn,
with Ralph Mahoney

ተርጉሞ
የውብስፎር ግርማ



ጥቅምት 2000.ዓ.ም
አዲስ አበባ

ምስጋና

ይህንን የትርጉም ሥራ ከግብ እንዲደርስ ሃሳብ በመስጠት የእርምትና የኤዲቲንግ ሥራን በመስራት በበጎ ፈቃደኛነትና በደስታ ለተባበሩኝ ወገኖች በሙሉ ክልብ የሆነ ምስጋናዬን አቀርባለሁ።

ግውጫ

ገጽ

መግቢያ	1
ምዕራፍ አንድ ሴቶች በአመራርና በአገልግሎት መስክ	2
የአገዛዝነቱ ሃላፊ ለሴቶችና ለወንዶች	4
1. በጋራ የሚያስተዳድሩ	4
2. ሙሉ ተሳትፎ	6
3. ፍርድን የማድረግ ኅላፊነት	6
4. ትሕትናና መታዘዝ	8
ምዕራፍ ሁለት በብሉይ ኪዳን የሴቶች ድርሻ	10
የሴቶች ድርሻ በብሉይ ኪዳን	10
1. ማርያም	12
2. ዲቦራ	16
3. ሕልዳና	17
4. የኢሳያስ ሚስት	19
5. ልባሟ ሴት	20
6. የምዕራፉ ማጠቃለያ	21
ምዕራፍ ሦስት የአዲስ ኪዳን ሴቶች አገልግሎት	23
አዲሱ የክርስትና ነፃነት	25
1. ሴቶች በክርስቶስ ባለው ሕይወት	25
2. ሴቶችና ታላቁ ተልእኮ	32
3. የአሕዛብ ሴቶችና ወንጌል	33
ምዕራፍ አራት አስቸጋሪ የሚመስሉ የመጽሐፍ ቅዱስ ምንባቦችና የሴቶች አገልግሎት	41
የአገዛዝነቱ ዕቅድ ለወንዶችና ለሴቶች	41
1. የቤተ ክርስቲያን ወግ	46
2. አከራካሪ ክፍል ቁ. 1	55
3. አከራካሪ ክፍል ቁ. 2	59
4. ክቤተ ክርስቲያን ውጪ ሴቶች አገልግሎት	63
4.1 ግለሰብ ሁሉ የሴቶች የአገልግሎት መስክ ነው	63
4.2 ወሰኑ የት ድረስ ነው	64
4.3 እንዲሄዱ አበረታታቸው	67
4.4 ምሥራች አብሳሪዋ ሴት	68
4.5 ሴት ብሆን ኖሮ	69
4.6 እድማሉ የለፋው የሴቶች አገልግሎት	72

ሴቶች

በወንጌል አገልግሎት መስክ

መግቢያ

ይህችን አነሰተኛ ጽሑፍ ወደ አማርኛ ለመመለስ ያነሳሳኝ ዋና ምክንያት የሴቶች አገልግሎትን አስመልክቶ መጽሐፍ ቅዱሳዊ የሆነውን እውነት ትክክልና ሚዛናዊ በሆነ መንገድ፣ ወቅታዊ የሆኑ ገጠመኞችንም በማካተት የተዘጋጀ በመሆኑ ለአንባቢያን ጥሩ ግንዛቤ ይሰጣል ብዬ ስለአመንኩበት ነው።

ትርጉሙ በመጀመሪያ በአገልግሎት ላይ የዋለው የካቲት 1991 ዓ.ም. የሴቶችን አገልግሎት አስመልክቶ በተዘጋጀው የመሪዎች አውደ ጥናት ላይ ነበር። ምንም እንኳን በተለያዩ ምክንያት ዘግይቶ ከ8 ዓመታት በኋላ ለገትመት የበቃ ቢሆንም በዚህ ርዕሰ ዙሪያ ብዙ የተሠሩ ሥራዎች ባለመኖራቸው አሁንም ለማሳተም ጊዜው ያለፈ አይመስለኝም። እንዲያውም ቀለል ባለ በእንደዚህ ዓይነት መልኩ የተዘጋጀው ይህች ጽሑፍ ስለሴቶች አገልግሎት የበለጠ ስግወቅ ለሚፈልግ ሁሉ እንደመንደርደሪያ ሆኖ ልታገለግል ስለምትችል አገልጋይ ሴቶች፣ የመጽሐፍ ቅዱስ ተማሪዎች፣ የመጽሐፍ ቅዱስ የቡድን ጥናቶችና ሌሎችም ሲጠቀሙበት እንደሚችሉ አምናለሁ። (አስፈላጊ ሆኖ ከተገኘ ለቡድን ጥናት የሚረዳ የጥናት መመሪያ ይዘጋጃል)።

ጽሑፈዎቹ ለእግዚአብሔር መንግሥት ሥራ መስፋት የሴቶች አገልግሎት አስፈላጊነት ላይ በማተኮር ለሴት አገልጋዮችና ለሴተ ክርስቲያን መሪዎች ጠቃሚ ምክሮችን ያቀረቡ ሲሆን ሐዋርያው ጳውሎስ ስለሴቶች የተናገረውንም በአገልግሎታቸው ከገጠማቸው ገጠመኞች ጋር በማገናከል የራሳቸውን አላተያየት በማከል ለአንባቢያን ለማሳየት ሞክረዋል።

በመሆኑም ለዘጠኝ ዓመታት በሴቶች አገልግሎት ክፍል በዋና አስተባባሪነት በአገልግሎቱበት ወቅት በገጠሙኝ መልካምና አስቸጋሪ ጉዳዮች በዚህ አገልግሎት ያለውን የእግዚአብሔርን ሃሳብና የሰዎችን የተለያዩ መረዳት ከግንዛቤ ውስጥ በማስገባት ጽሑፏ እኔን የጠቀመችኝ በመሆኑ ለአንባቢያንም አስተዋጽኦ ሲኖራት እንደሚችል አምናለሁ።

ምዕራፍ 1

ሴቶች በአመራርና በአገልግሎት መስክ

“እግዚአብሔር ቃሉን ሰጠ የሚያወሩት ብዙ ሰራዊት ናቸው”
(መዝ.68+11)

ሰራዊት የሚለው ቃል ተሰአባ (tsaba) ከሚለው የዕብራውያን ቋንቋ የተተረጎመ ነው። እንደ ስትሮንግ የእንግሊዝኛ መዝገበ ቃላት ትንታኔ፤ ይህ ቃል ለሴት ጾታ የሚነገር ሲሆን ትርጉሙም “ለጦርነት የተዘጋጁ ብዙ ሴቶች (የሴቶች ጦር ሰራዊት)” ማለት ነው። በ1980 የአማርኛ ትርጉም እንዲህ ተብሎ ተተርጉሟል “እግዚአብሔር ትእዛዝ ሰጠ፤ብዙ ሴቶችም ዜናውን አሠራጩ”።

እንግዲህ ይህን ጥቅስ እንዲህ ብሎ መተርጎሙ ትክክል ነው። “ጌታ ቃሉን ሰጠ” ይህንን ቃል ለማስፋፋት የወጡት የእነኚህ ሴቶች ብዛት እንዴት ታላቅ ነው።

ከዚህ ቀጥሎ የተጻፈው ለልዩ ፀላማ የተለዩትን እነኚህን ሴቶች የሚያበረታታ ነው፤ ከሁለት ዐበይት ነጥቦች እንጻር እንመለከተዋለን።

1. ሴቶች በእግዚአብሔር ሥራ ውስጥ ትክክለኛ ቦታቸውን እውቀው ለእርሱ ክብር የሚሆነውን አገልግሎታቸውን መፈፀም ይችሉ ዘንድ ለማነጣጠል

2. የቤተ ክርስቲያን ወንዶች መሪዎችን አመለካከትና አስተሳሰብ በመለወጥ ሴቶች ከጌታ የተቀበሉትን አገልግሎት መወጣት እንዲችሉ እንዲረዷቸው ለማበረታታት (ፊልጵ. 4+3)።

“እግዚአብሔር ይላል፡- በመጨረሻው ቀን እንዲህ ይሆናል፤ ሥጋ በለበሰ ሁሉ ላይ ከመንፈሴ እፈላለሁ፤ ወንዶችና ሴቶች ልጆቻችሁም ትንቢት ይናገራሉ፤ ጎበዞቻችሁም ራእይ ያያሉ፤ ሽማግሌዎቻችሁም ሕልም ያልማሉ፤ ደግሞም በዚያች ወራት በወንዶችና በሴቶች ባሮቹ ላይ ከመንፈሴ እፈላለሁ፤ ትንቢትም ይናገራሉ።” (ኢዮኤል.1+28-29)

በዚህ ዓለም እንደን ሥራ ለማከናወን ሦስት ነገሮች ያስፈልጋሉ። እነርሱም ጊዜ፣ ሰው እና ገንዘብ ናቸው። ቤተ ክርስቲያን ወንጌልን ለማዳረስ የተሰጣትን የታላቁን ተልእኮ ትእዛዝ እንዳትወጣ ዲያብሎስ ስኬታማ የሚሆንበትን ዘዴ ተጠቅሟል። ይኸውም ግማሽ ያህሉን የቤተ ክርስቲያን ጉልበት (ሴቶችን) የዚህ አገልግሎት ተካፋዮች እንዳይሆኑ ገለል በማስደረግ ነው።

እጅግ በከፋው የመጨረሻው ዘመን ጦርነት ላይ በግምባር ተሰልፎ በሰበብ አሰባቡ ግማሹን የጦር ኃይሉን ከውጊያ ውጭ ያደረገ የጦር አዛዥ ያሸንፋል ብሎ መገመት ይቻላል?

የእግዚአብሔር ዐላማ ለሴቶችና ለወንዶች

ወደ ፍጥረት መጀመሪያ እንሂድና ስለ ሴቶች አፈጣጠር እንመልከት፡፡ “እግዚአብሔርም ሰውን በመልኩ ፈጠረ፤ በእግዚአብሔርም መልክ ፈጠረው፤ ወንድና ሴት አድርጎ ፈጠራቸው፡፡”

“እግዚአብሔር አምላክም አለ፡- ሰው ብቻውን ይሆን ዘንድ መልካም አይደለም፤ የሚመቸውን ረዳት እንፍጠርለት”፡፡ (ዘፍ 1+27፤2+18)

“እግዚአብሔርም ባረካቸው እንዲህም አላቸው፡- ብዙ ተባዙ፤ ምድርንም ሙሉአት፤ ግዙአትም፤ (ዘፍ. 1+28)፡፡

1. በጋራ የሚያስተዳድሩ

ከእነዚህ ጥቅሶች እንደምንመለከተው ገና ከመጀመሪያው የእግዚአብሔር ዐላማ ለሴቶችም ለወንዶችም እርሱ በፈጠረው ፍጥረት ሁሉ ላይ በጋራ እንዲያስተዳድሩ (እንዲሠለጥኑ) ነው፡፡ ይህም ማለት ሁሉም እኩል ደረጃና ሥልጣን እንዲኖራቸው የእግዚአብሔር የመጀመሪያ ሐሳብ ነበር ማለት ነው፡፡

ይህ ልዩ የሆነ ግንኙነት በአዲስ ኪዳን ውስጥም ተረጋግጧል፡፡ “ነገር ግን የወንድ ሁሉ ራስ ክርስቶስ” የሴትም ራስ ወንድ፤ የክርስቶስም ራስ እግዚአብሔር እንደሆነ ልታውቁ እወዳለሁ፡፡” (1ቆሮ. 11+3)

“...የወንድ ሁሉ ራስ ክርስቶስ...ነው፡፡”

ይህ የሚያስተምረን በክርስቶስና በወንድ (በእዳም) መካከል ያለው ግንኙነት እግዚአብሔር በወንድ (አዳም)ና በሴት(ሔዋን) መካከል እንዲሆን ያቀደው ዐይነት ግንኙነት እንደሆነ ነው፡፡

“...የሴትም ራስ ወንድ ነው፡፡”

ሌላው ይህ አገላለጽ የሚያረጋግጥልን ነገር በእግዚአብሔር እብና በእግዚአብሔር ወልድ መካከል ያለውን የሥራ ድርሻና ግንኙነት በወንድና በሴት መካከል ያለውን ግንኙነት እንደ ምሳሌ ለማሳየት እንደተጠቀመበት ነው፡፡

“...የሴትም ራስ ወንድ፤ የክርስቶስም ራስ እግዚአብሔር እንደሆነ... “መጽሐፍ ቅዱሳዊ የሆነውን የወንድና የሴት ግንኙነትን መረዳት ከፈለግን እግዚአብሔር አብ ከልጁ ከኢየሱስ ክርስቶስ ጋር ያለውን ግንኙነት ልንመረምር ይገባል፡፡

2. ሙሉ ተሳትፎ

"ስለዚህ ኢየሱስ መለሰ እንዲህም አላቸው፡- "እውነት እውነት እላችኋለሁ፤ አብ ሲያደርግ ያየውን ነው እንጂ ወልድ ከራሱ ሲያደርግ ምንም አይችልም፡፡ አብ የሚያደርገውን ሁሉ ወልድ ደግሞ ይህን እንዲሁ ያደርጋልና፡፡" (ዮሐ.5+19)

ወልድ አብ የሚያደርገውን ሁሉ በማየት እንደ እርሱ እንደሚያደርግ ሴትም ወንድ የሚያደርገውን ሁሉ በሙሉ ተሳታፊነት እንድታደርግ ይህ አለቀድሞ የነበረ የእግዚአብሔር ዕቅድ ነው፡፡

"አብ ወልድን ይወዳልና የሚያደርገውንም ሁሉ ያሳየዋል፤ እናንተም ትደነቁ ዘንድ ከዚህ የሚበልጥ ሥራ ያሳየዋል፡፡" (ዮሐ. 5+20)

"አብ ሙታንን እንደሚያነግሳ ሕይወትም እንደሚሰጣቸው እንዲሁ ወልድ ደግሞ ለሚወዳቸው ሕይወትን ይሰጣቸዋል፡፡" (ዮሐ 5+21)

3. ፍርድን የማድረግ ኅላፊነት

"ሰዎች ሁሉ አብን እንደሚያከብሩት ወልድን ያከብሩት ዘንድ ፍርድን ሁሉ ለወልድ ሰጠው እንጂ አብ በአንድ ሰው ለንኳ አይፈርድም (ዮሐ.5+22)፡፡ መፍረድ የሚለው ቃል

"ክሪኖ" ከሚለው የግሪክ ቃል የተወሰደ ነው፡፡ ትርጉሙም ውሳኔ ማስተላለፍ (ፍርድ በመስጠት መቅጣት፤ መቀበል፤ ጠበቃ መሆን ማለት ነው፡፡"

የሴት ራስ ወንድ፤ የክርስቶስም ራስ እግዚአብሔር ነው ስንል ወልድ ከአብ ጋር ሆኖ የሚሠራውን ሁሉ ሴትም ከወንድ ጋር ሆኖ ትሠራለች ማለታችን ነው፡፡ ይህ ምሳሌ ፍርድ ሁሉ ለወልድ እንደ ተሰጠው ከወንድ ጋር ሴትም እንደምትዳኝ ያስረዳል፡፡ ቤተ ክርስቲያን የክርስቶስ ሙሽራ ናት ዳውሎስ "በእግዚአብሔር ቅንኢት እቀናላችኋለሁና እንደ ንጽሕት ድንግል እናንተን ለክርስቶስ ላቀርብ ለአንድ ወንድ አጭቻችኋለሁና" አለ፡፡ (2ቆሮ.11+2) ሙሽራይቱ (ቤተ ክርስቲያን) ከባል (ክክርስቶስ) ጋር ያላት ጥብቅ አንድነት እግዚአብሔር ወልድ ከእግዚአብሔር አብ ጋር ያለውን ኅብረት ይመለከታል፡፡

ማንም የገዛ ሥጋውን የሚጠላ የሰም ተብሎ እንደተጻፈ፤ እኛም የአካሉ ብልቶች ለሌሆንን ክርስቶስ ደግሞ ለቤተ ክርስቲያን እንዳደረገላት ይመግበዋል፤ ይንከባከበውማል፡፡
... "ይህ ምስጢር ታላቅ ነው፡፡ እኔ ግን ይህን ስለ ክርስቶስና ስለ ቤተ ክርስቲያን እላለሁ፡፡" (ኤፌ. 5+ 30-32)

እንደ ክርስቶስ ሙሽራ የቤተ ክርስቲያን ምዕመናን " . . . የትዳር ጉዳይ ይቅርና በመላእክት እንኳ እንድንፈርድ አታውቁምን?" (1ቆሮ. 6+3) ይህ በእንስታይ ጾታ የተገለጸውና ለክርስቶስ ሙሽራ ለቤተ ክርስቲያን የተሰጠው የሥራ ድርሻ

እግዚአብሔር በመጀመሪያ ለሴቲቷ ከአዳም ጋር የመግዛትን ሥራ እንድትሠራ ካቀደው ዕቅድ ጋር የሚስማማ ነው። ስለዚህም ሴት ከወንድ ጋር በፍቅርና በመስማማት ደግሞም በትኅትና የማስተዳደርን ሥራ ለመሥራት መበረታታት አለባት።

4. ትሕትናና መታዘዝ

አዳምና ሔዋን ኃጢአትን ሰሩ እግዚአብሔር ለሔዋን እንዲህ አላት “... ፈቃድሽ ወደ ባልሽ ይሆናል፤ እርሱም ገዥሽ ይሆናል።” (ዘፍ.3+16) ስለዚህ ሴቶች ባላቸውን እንዲታዘዙ ተነግሮአቸዋል። እንግዲህ ይህ ነው አስካሁን ድረስ የሚሆነው። በአዲስ ኪዳን ውስጥም ሐዋርያው ጳውሎስ ለክርስቲያን ሴቶች የተናገረው አንድ ነው። “... ሚስቶች ሆይ ስኔታ እንደምትገዙ ለባሎቻችሁ ተገዙ።” (ኤፌ. 5+22) ምንም እንኳን ሴት ለባሏ ታዛዥ መሆን ቢገባትም፤ የበታች ነች ማለት አይደለም። ነገር ግን እርሱ እንደ አንድ የሥራ ድርሻ እርሷን እንዲመራት ፈቃደኛ ልትሆን እንደሚገባ ለማስመዝገብ ብቻ ነው። በርግጥ ጳውሎስ የባልንም የሚስትንም ድርሻ ሲናገር አንዳቸው ለሌላው መታዘዝ እንዳለባቸው ያረጋግጣል። “... ለእያንዳንዳችሁ በክርስቶስ ፍርሀት የተገዛችሁ ሁኑ።” (ኤፌ. 5+21)

ጳውሎስ በሌላው መልእክቱ ውስጥ በክርስቶስ ፊት ሴትና ወንድ የተለየ ስፍራ እንደሌላቸው ይናገራል።

“... እይሁዳዊ ወይም የግሪክ ሰው የለም፤ ባሪያ ወይም ጨዋ ለው የለም፤ ወንድም ሴትም የለም ሁላችሁ በክርስቶስ ኢየሱስ እንድ ሰው ናችሁና።” (ገላቲያ 3+28)

ይህም በመጽሐፍ ቅዱስ ውስጥ በጣም ድንቅና የክበረ ሆኖ የተመለከተውን የሴትን ድርሻ ልናውቅ እንደሚገባን የሚያነግሳ ነው። በጣም ድንቅና የክበረ ነገር ነው።

=====

ምዕራፍ 2

በብሉይ ኪዳን የሴቶች ድርሻ

በጥንቷ እስራኤል ሴቶች “የእምነት ቤተ ሰብ” አባላት እንደሆኑ ይቈጠር ነበር። ስለዚህም በየትኛውም የእምልኮ ሥነ-ሥርዐት ውስጥ መግባት ይችላሉ ነበር።

የኦሪት ሕግ ማንኛውም ጠንድ በእግዚአብሔር ፊት በዓመት ሦስት ጊዜ አንዲቀርብ ያዛል። በአንዳንድ በዓላት ወቅት ግን ሴቶችም አብረው ይሄዱ ነበር። ነገር ግን ወደ በዓሉ እንዲሄዱ አይገደዱም። (ዘዳ.29÷10-11፤ ነሀ.8÷2፤ ኢዮኤል 2÷16) ለዚህም ምክንያቱ ምናልባት ሴቶች በቤት ውስጥ በሚሰጥነትና በእናትነት ትልቅ ኃላፊነት ስላለባቸው ሳይሆን አይቀርም።

ለምሳሌ ሐና ከባሏ ጋር ወደ ሴሎ ሄዳ እግዚአብሔርን ልጅ እንዲሰጣት ለመነችው (1ኛው 1÷3-18)። ልጁን ከወለደች በኋላ ለባሏ እንዲህ አለችው፡- “ሕፃኑ ጡት እስኪተው ድረስ እቀመጣለሁ፤ ከዚያም በኋላ በእግዚአብሔር ፊት ይታይ ዘንድ በዚያም ለዘላለም ይሆን ዘንድ አመጣዋለሁ።” ቍ 22 እንደ ቤተ ሰብ ኃላፊነቱ ባል ወይም አባት ቤተሰቡን በመወከል መሥዋዕት

ያቀርባል (ዘሌ 1÷2) በዚያ ሚስት ልትገኝ አለዚያም ላትገኝ ትችላለች።

ሴቶች የዳስ በዓልን (ዘዳ.16÷12) የዓመቱን የእግዚአብሔርን በዓል፤ የአዲስ ጨረቃን በዓል (መሳ. 2÷14-21)፤ 2 ነገ.5÷23) አብረው ያከብራሉ። ሴቶች ለእግዚአብሔር መሥዋዕት የሚያቀርቡበት ጊዜ ልጅ ከወለዱ በኋላ ነው።

“የመንጻትዋ ወራትም በተፈጸመ ጊዜ፤ ለወንድ ልጅ ወይም ለሴት ልጅ የአንድ ዓመት ጠበት ለሚቃጠል መሥዋዕት የርግብም ግልገል ወይም ዋና ለኃጢአት መሥዋዕት ወደ መገናኛው ደጃፍ ወደ ካህኑ ታመጣለች።” (ዘሌ.12÷6)

በብሉይ ኪዳን ዘመን በአምነታቸው የታወቁ አንዳንድ ሴቶች ነበሩ። በዕብራውያን መጽሐፍ ምዕራፍ 11 ላይ ከተጠቀሱት ውስጥ ሁለቱ ሴቶች ሳራና ረኦብ ይገኙበታል። (ዘፍ. 21፤ ኢደሱ 2÷ 1-6÷22-25)

ሐና ለእስራኤል እናቶች እንደምሳሌ የምትታይ መንፈሳዊ ሴት ነች። ወደ እግዚአብሔር ጸለየች፤ ጸሎቷም እንደ ተሰማላት አመነች፤ እናም የገባችውን ቃል እንደፈጸመች በ1ኛ ሳሙኤል ምዕራፍ 1 ላይ ከተጠቀሰው ታሪክ እንረዳለን።

1. ማርያም

የሙሴ ታላቅ እናት ማርያም ስማቸው በመጽሐፍ ቅዱስ ከተጠቀሱት ሴቶች መካከል በጣም የታወቀች ነች። እንድትታወቅ ያደረጋት፡-

የሙሴን ሕይወት አዳነች

ፈርዖን እስራኤላዊ የሆነ ሕፃን ወንድ ሁሉ እንዲገደል ትእዛዝ አውጥቶ በነበረ ጊዜ የሕፃኑ ሙሴ ሕይወት በአደጋ ላይ ወደቀ። ስለዚህ እናቱ፡-

“... ልትሸሸገው ባልቻለች ጊዜ የደንገል ሳጥን ለእርሱ ወስዳ ዝፍትና ቅጥራን ለቀለቀችው፤ ሕፃኑንም አኖረችበት፤ በወንዝም ዳር ባለ በቄጠማ ውስጥ አስቀመጠችው።” (ዘፀ 2+3)

ለሙሴ በጣም የመከራ ወቅት በሆነበት በዚህ እለት ታላቅ እናቱ ማርያም በዚያ ወቅት ምንም እንኳን እሷም ትንሽ ብትሆንም ከተጣለበት አካባቢ ሳትርቅ”... የሚደረግበትን ታውቅ ዘንድ በሩቅ ቆማ ትጎበኘው ነበር።” (ቀ. 4)

ማርያም የፈርዖን ልጅ ሕፃኑን እንደታደገችው ባየች ጊዜ ወዲያውኑ ምን ቢደረግለት እደሚሻል ሐሳብ አቀረበች። “... እሁቱም ለፈርዖን ልጅ ሕፃኑን ታጠባልሽ ዘንድ ሄጄ የምታጠባ ሴት ከፅብራውያን ሴቶች ልጥራልሽን አለቻት።” (ቀ. 7)

ማርያም የሙሴ እናት ሞግዚት እንድትሆነው አደረገች። እንግዲህ የማርያም ፈጣንና ብልህ የሆነ ሥራዋ ሙሴን ከሞት አዳነው። የእግዚአብሔር ሕዝብ የሆንን አኛ የማርያም ብዙ ውለታ አለብን። ሙሴ መሪ ሆኖ ባያገለግል ኖሮ የዚህች ዓለም መልክ ዛሬ ምን ይመስል ነበር?

የአምልኮ መሪና ነቢይት

የፈርዖን ጦር በኤርትራ ባሕር ውስጥ ከሰጠመና እስራኤላውያን ደግሞ በድል ከተሻገሩ በኋላ ታላቅ የአምልኮ በዓል ተደረገ።

“... የአሮን እናት ነቢይቱ ማርያምም ከበሮ በእጅዋ ወሰደች፤ ሴቶችንም ሁሉ በከበሮና በዘፈን በኋላዋ ወጡ። ማርያምም እየዘመረች መለሰችላቸው። በክብር ከፍ ከፍ ብሎአልና ለእግዚአብሔር ዘምሩ።” (ዘፀ. 15+20-21)

የምስጋና መዝሙሮች ባማረ ሁኔታ የሚዘመረው በሕይወታቸው ውስጥ የነቢይነት ስጦታ (ጸ.ጋ) ባላቸው አገልጋዮች ሲመራ ነው። ይህ በማርያም ሕይወት እውነት ነበር በጣም ውብ የሆነ የነቢይነትና የዜማ ስጦታ ስለነበራት ጥሩ የመዝሙር መሪ ነበረች።

ከ500 ዓመታት በኋላ ንጉሥ ዳዊት በመንፈስ ሆኖ መዝሙሮቹን እንደ ዘመረ እርሷም ዘምራለች። መዝሙሩ

ትንቢታዊ ነበር። አምልኮ የመምራት አገልግሎቷ በመንፈስ ቅዱስ ከተሰጣት የነቢይነት ሰጪታ ጋር የተያያዘ ነበር።

በብሉይ ኪዳን ዘመን በመዝሙር አገልግሎት የሚያገለግሉ ሌሎች ሴቶችም ነበሩ። በንጉሥ ዳዊት ዘመን “... እግዚአብሔርም ለኤማን... ሦስት ሴቶች ልጆችን ሰጠው። እነዚህ ሁሉ በእግዚአብሔር ቤት በጽናጽልና በበገና፤ በመሰንቆም ደዘምሩ ዘንድ በእግዚአብሔር ቤት ያገለግሉ ዘንድ ከአባታቸው እጅ በታች ነበሩ።” (1ዜና. 25+5-6)

ዳዊት ለእግዚአብሔር ሕዝብ መለኮታዊ የምስጋና (ዝማሬ) ና አምልኮ እስከ አዲስ ኪዳን ቤተ ክርስቲያን የደረሰ ሥርዐት አቆመ። (የሐዋ. 15+16)

ለለዚህ እንደማርያምና እንደ ኤማን ሴት ልጆች ሁሉ ዛሬም ሴቶች በዝማሬ አገልግሎት በቤተ ክርስቲያን ውስጥ ሊያገለግሉ ይገባል።

ከሙሴና ከአሮን ጋር መሪ ነበረች

“... ከግብፅ ምድር አውጥቼሃለሁ፤ ከባርነት ቤትም ተቤትሆናሃለሁ፤ በፈትህም ሙሴንና አሮንን ማርያምንም ልኬልህ ነበር።” (ሚክ. 6+4)

ማርያም ከእነ ሙሴና ከእነ አሮን ጋር ሦስተኛ ሰው በመሆን እስራኤልን ከግብጽ ያደርገውን ባርነት እንዲወጡ

ለማድረግ በመሪነት ተሾማለች። ከዚህም የምንረዳው ምን ያህል የከበረና ከፍተኛ የአመራር ድርሻ እንደነበራት ነው።

ታዲያ በዘመናችን እንዲህ አይነቱን አገልግሎት በመጽሐፍ ቅዱስ አማካይነት ተቀብለው የሚያገለግሉትን ሴቶች ለመቀበል እምቢ ማለት ይገባናልን?

ያለአግባብ ሥልጣንን መጠቀም

“አምላክህ እግዚአብሔር ከግብፅ ባወጣችሁ ጊዜ በመንገድ ሳላችሁ በማርያም ላይ ያደረገውን አሰብ።” (ዘዳ. 24+9) የማርያም የአሮንና የንጉሥ ሳያል ሕይወት በጠቅላላው መሪዎችን አዘውትሮ የሚጥላቸውን አደገኛ ወጥመድ ያሰገነዝበናል። መሪዎች ከተሰጣቸው ጸጋ በላይ በሥልጣናቸው ሊጠቀሙ የሚፈልጉበት አጋጣሚ ይከሠታል። ለለዚህ ሴቶችም ሆኑ ወንዶች የመሪነታቸውን ሥልጣን ሊጠቀሙ ወደአለማስተዋልና ወደትዕዛት ከዚያም ወደውድቀት እንዳይደርሱ መጠንቀቅ ይኖርባቸዋል።

ዘረኝነት በሚመስል በልቧ በተፈጠረ ሐሳብ ማርያም በተሳሳተ መንገድ ሙሴን ተቃወመችው። “ሙሴም ኢትዮጵያዊቱን አግብቶአልና ባገባት በኢትዮጵያዊቱ ምክንያት ማርያምና አሮን በአርሱ ላይ ተናገሩ።” (ዘኁ. 12+1)

እግዚአብሔር ወዲያውኑ ማርያምን ጠራት
“ደመናውም ከድንኳኑ ተነሣ፤ እነሆም ማርያም ለምፃም
ሆነች፤ እንደ አመዳይም ነጭ ሆነች።” (ዘኁ. 12+10)

“ሙሴም ወደ እግዚአብሔር እየሞኘ አቤቱ እባክህ አድናት
አለው። እግዚአብሔርም ሙሴን. . . ለባት ቀን ከሰፈር
ውጭ ተዘግታ ትቀመጥ ከዚያም በኋላ ትመለስ
አለው። ማርያም ከሰፈር ውጭ ለባት ቀን ተዘግታ
ተቀመጠች፤ ማርያምም እስከትመለስ ድረስ ሕዝቡ
እልተጓዘም።” (ዘኁ. 12+13-15)

ማንኛውም መሪ ወንድም ይሁን ሴት የአገልግሎቱን
ገደብ ሲያውቅና ሲረዳ ይገባል። ኃላፊነት ባልተሰጣቸውና
ድርሻቸው ባልሆነ አገልግሎት አልፈው መሄድ የለባቸውም።
ማርያም እንደሌሎቹ ታላላቅ መሪዎች ሁሉ ስሕተትን
የፈጸመችው ገደቧን ስላለፈች ነው። አንደሙሴና እንደዳዊትም
በከባድ ሁኔታ ተቀጥታለች። ሆኖም ምሕረት ተደርጎላት
ከእግዚአብሔር ሕዝብ ጋር ልትደባለቅ ችላለች።

2. ዲቦራ

“በዚያ ጊዜም ነቢይቱ የሰፊደት ሚስት ዲቦራ በእስራኤል
ላይ ትፈርድ ነበረች። እርሷም በተራራማው በኤፍሬም አገር
በራማና በቤቴል መካከል ካለው የዲቦራ ዛፍ ከሚባለው
ከዘንባባው በታች ተቀምጣ ነበር። የእስራኤልም ልጆች ወደ
እርሷ ለፍርድ ይወጡ ነበር። (መላ. 4+4-5) ስለ ዲቦራ
አገልግሎት ጥቂት ነጥቦችን አንመልከት፡-

ነቢይትና ዳኛ

ዲቦራ ያገባች ሴት ስትሆን ሁለት የአገልግሎት ድርሻ
ነበራት። አንደኛው ነብይነት ሲሆን ሌላው ደግሞ አዛዥና ዳኛ
ነበረች። ይህ ሁለተኛው ድርሻ በዮሐንስ 5+22 ላይ ከተባለው
ጋር ይለማማል።

በዲቦራ መሪነት እስራኤላውያን ለ20 ዓመታት ያህል
ይገዙበት ከነበረው የባዕድ አገር አገዛዝ ነጻ ወጡ። በተሰጣት
የነብይነት ስጦታ ዲቦራ የእስራኤላውያን የጦር አዛዥ የነበረው
ባራቅ በሥር ሺህ ኃይለኛ ወታደሮችን ይዞ ከክነአናውያን 900
የጦር ሠረገሎች ጋር እንዲጋጠም አበረታታችው። ባርቅም
በሲሣራ የሚመራውን የክነአናውያንን ጦር ገጥሞ አሸነፈው።
የጦር መሪው ሲሣራ ሸሽቶ የሚሸገገበትን ሥፍራ ሲፈልግ
ከአንዲት ሴት ቤት ድንኳን ገባ። የሲትዮዋ ስም ኢያኤል ሲሆን
በአካባቢዋ የታወቀች ነበረች። ሲሣራ ባያውቅም ሰዎቹ
እስራኤላውያን ነበሩ። ኢያኤል መስተንግዶ አደረገችለት።
የጦር አዛዥ ካባድ እንቅልፍ ወስዶት ላለ የድንኳን ካለማ እና
መደሻ አነሣች፤ በኃይለኛ ምትም በጭንቅላቱ ላይ ስደደችበት።
ወዲያውም ሞተ። እስራኤልን ከግዞት ለማውጣት እነኚህ ሴቶች
ምን ያህል ድርሻ እንዳላቸው መገንዘብ ይገባናል።

የእግዚአብሔርን የጥንት ዕቅድን ፈጸመች

በኋላ ዲቦራ ይህንን መዝሙር ትዘምራለች፡-
ከዚያም በኋላ... እግዚአብሔር ስለ እኔ በኃያላን ላይ
ወረደ፡፡ እግዚአብሔር ቀድሞ ዐቅዶት የነበረውን ሴቶችና
ወንዶች እንደሚገዙ የተናገረውን ፈጸመች፡፡ (መሳ. 5+13)
አንድ የእግዚአብሔር ሰው እንዲህ አለ፡ እግዚአብሔር ለወንድ
የሚሠራውን ሥራ ሲሰጠው ሴትም አብራው እንድትሠራ
ያደርጋል፡፡

ሴቶች በእግዚአብሔር ዘላለማዊ ዕቅድ ውስጥ ሊያከናውኑ
የሚችሉት ኃላፊነት ወይም ብዙ ድርሻ እንደላቸው
እየታወቀ፡ ለምንድነው ወንዶች ይህን ኃላብ በመጋፋት
የሴቶችን አገልግሎት ወደኋላ የሚጥሉት?

3. ሕልዳና

"እንዲሁም ካህኑ ኬልቅያስና አኪቃል ዓክቦርም፤ ሳፋንና
ዓሳያም ወደ ልብስ ጠባቂው ወደ ሐሰራ ልጅ ወደ ቴቁዋ ልጅ
ወደ ሴሌም ሚስት ወደ ነቢይቱ ወደ ሕልዳና ሄዱ፡፡ እርሰዋም
በኢየሩሳሌም በቡስተኛው ክፍል ተቀምጣ ነበር፡፡ ከእርሰዋም
ጋር ተነጋገሩ፡፡" (2ነገ.22+14)

ሕልዳና ከምትታወቅበት ዐቢይ አገልግሎት የተሐድሶ
ነቢይት መሆኗ ነበር፡፡ በንጉሥ ኢዮሳፍስ ዘመን በቤተ መቅደስ
ውስጥ የሕጉ መጽሐፍ ተገኘ፤ ካህናቱ ሲያነቡት ሕዝቡ

ከአምላካቸው እርቀው እንደነበር ተረዱ፡፡ ሕዝቡም አሁን
በሚያስፈራ ፍርድ እንደሚ ወድቅ በወቁ፡፡

ምን ማድረግ እንደሚገባቸው ለማወቅ ወደዚች በዘመኑ
እውቅ ወደሆነች ነቢይት መጡ፤ እርሷም በሰማያት
የተወሰነውንና ሊመጣ ያለውን የፍርድ ሁኔታ ዝርዝሩን
ነገረችቸው፡፡ ሕልዳናም እንደዚህ አለች፡- "ኢዮሳፍስ ንብሐ
ስለገባ ይህ ቅጣት (ጥፋት) በእርሱ ዘመን ሳይሆን ከእርሱ በኋላ
ይመጣል"፡፡

ሕልዳና ንጉሡ ኢዮሳፍስ፤ ሊቀካህናቱና ሌሎችም
የእስራኤል መሪዎች ከዚህ በፊት ታይቶ የማይታወቅ ዐይነት
ታላቅ መንፈሳዊ ተሐድሶ እንዲያደርጉ ምክንያት ሆነችቸው፡፡
ታላቅም የንስሐና የመነቃቃት ጊዜ ሆነላቸው፡፡

በ2ኛ ነገሥት ምዕ. 22 እና በ2ኛ ዜና መዋዕል ምዕ. 34
ያለውን አንብበን፤ የነቢይቱን አስደናቂ አገልግሎት ውጤት
ብንመረምር በየትኛውም የነቢይነት አገልግሎት፤ በአጭር ጊዜ
ውስጥ እንዲህ ዐይነት አስደናቂ ውጤት በእስራኤል
አለመታየቱን እንገነዘባለን፡፡

4. የኢሳይያስ ሚስት

ሌላዋ ነቢይት በብሉይ ኪዳን ጊዜ የተጠቀሰችው
የኢሳይያስ ሚስት ነበረች፡፡ "ወደ ነቢይቱም ቀረብሁ እርሰዋም
ፀነስች፤ ወንድ ልጅንም ወለደች፡፡ (ኢሳ.8+3) ይህችም ሴት
የኢሳይያስ ሚስት ነበረች፡፡

ሰለነቢይቱና ሰለአገልግሎቷ የተጻፈ ዝርዝር መጽሐፍ ቅዱሳዊ ማሰረጃ አናገኝም፤ ነገር ግን በኢሳይያስ ትልቁ የትንቢት መጽሐፍ ውስጥ የእርሷ ድርሻ ሳይኖር ይቀራል ብሎ ለመገመት ያስቸግራል እርሷም እንደ እርሱ ነቢይት ነበረችና፡፡ ከኢሳይያስ በስተቀር ሌላ ማንም የብሉይ ኪዳን ነቢይ ነቢይት ሚስት አላገባም፡፡ ኢሳይያስ የክርስቶስን መከራ በትክክል መግለጽ የቻለው ምናልባት በዚህ ምክንያት ይሆን? መጽሐፍ ቅዱስ እንዲህ ይላል፡- “ድካማቸው መልካም ዋጋ አሰውና አንድ ብቻ ከመሆን ሁለት መሆን ይሻላል፡፡” (መክ. 4+9)

ኢሳይያስ ነቢይት ሚስት በማግባቱ ከሌሎች ነቢያት የተለየ በረከትና ጥቅም እንደነበረው መገንዘብ አያዳግትም፡፡ የኢሳይያስ መጽሐፍ “አምስተኛው ወንጌል” ተብሎ አብዛኛውን ጊዜ መነገሩም አያስደንቅም፡፡

5. ልባሟ ሴት

ምሣሌ ምዕራፍ 31ን ሰናነብ የልባሟ ሴት ባሕርያት ምን ምን እንደሆኑ እናያለን፡፡ ልባሟ ሴት፡-

- 1/ ትኑህና ባለሙያ ሥልጡንም ነች፡፡ (ቁ.13÷19÷22)
- 2/ ባለመሬት (ባለርስት) እና በሥራዋም የተከናወነላት ሴት ነች (ቁ. 16+23)
- 3/ የድኸችና የቸግረኞች ረዳት ነች፡፡ ቁ.20 ገንዘቧን በልግሰና የምትሰጥ፤ ሰተቸገሩና ለምስኪኖች የምትረዳ ናት፡፡ ስለዚህ ለዚህ ተግባር የሚውል ብዙ ሐብት አላት ማለት ነው፡፡

- 4/ በጥበቧና አስተሳሰቧ የተከበረች ነች፡፡ ቁ.26 ጥበቧና አስተሳሰቧ በማንም ሰው ዘንድ የተወደደና የተከበረ ነው፡፡

6. የምዕራፉ ማጠቃለያ

አንግዲህ በመጽሐፍ ቅዱስ በምሳሌነት የተጠቀሰችው ልባሟ ሴት ያላት ድርሻና በአሁኑ ዘመን በብዙ ሰፍራ በዓለም ላይ ያላት ቦታ በጣም ተቃራኒ ነው፤ ለዚህም ነው መጽሐፍ ቅዱስ የሴቶችን ድርሻ ከፍ ማድረግ አስፈላጊ እንደሆነ የሚያስተምረን፡፡

አንድ የጥንት የአይሁዶች ታሪክ ሴቶች በአስራኤል አገር እንዴት ጠቃሚዎች እንደሆኑ ያሳያል፡፡ ታሪኩ እንዲህ ይላል፡፡ አንዲት ለኃይማኖቷ ቀናተኛ የሆነች ሴት ለኃይማኖቱ ቀናተኛ የሆነውን ሰው አገባች፡፡ ነገር ግን ልጅ ስላልነበራቸው በመጨረሻ ለመፋታት ወሰኑ፡፡

ይህ ኃይማኖተኛ ሰው አንዲት መጥፎ ሴት አገባና እርሱንም ወደክፉ መንገድ መራቸው፡፡ በኃይማኖቱ መጽናት አቃተው፡፡ የተፈታችው ኃይማኖተኛ ሴት ደግሞ፤ ሌላ መጥፎ ወንድ አገባች፤ ነገር ግን መልካም ሰው እንዲሆን አደረገችውም፡፡

ይህ ታሪክ ሴት የቤተሰብንና የአገርን መንፈሳዊ ይዘት ለመወሰን ምን ያህል ጎይል አንዳላት የሚያስረዳ ነው። ሰፋ አድርገን ለናየው ለቤተሰቧ የተሳካ ሕይወትም ሆነ ለውድቀቱ ምክንያት የምትሆነው ሴት ነች። ሴት በአግባቡ ከተያዘችና ከአገላገላች በልጆቿ፣ በባሏና በሕዝቧ ላይ ከአእምሮ በላይ የሆነ ከፍተኛ አስተዋጽኦ ሊኖራት ይችላል።

በለዚህ ሴቶች እግዚአብሔር በሰጣቸው ጾታ ዕውቀትና ሌላም ስጦታ እንደሚገባ ለማገልገል አንዲችሉ ነጻነት፣ አክብሮትና ዕውቅና እንዲሰጣቸው ያስፈልጋል።

=====

ምዕራፍ 3

የአዲስ ኪዳን ሴቶች አገልግሎት

መግቢያ

በአዲስ ኪዳን ዘመን የአይሁድ ሴቶች በቤተ መቅደሱም ይሁን በጸሎት ሰፍራዎች በአገልግሎት ላይ በአያሌው መታየት አቁመው ነበር። የታላላቅ ወግ (አንዳንድ ጊዜ በጽሑፍ ያልሰፈረ የቃል ሕግ ተብሎ ይጠራል) ሴቶችን እንደዝቅተኛና የበታች አድርጎ ያስቀምጣቸዋል፤ በእርግጥ ይህ መጽሐፍ ቅዱሳዊ አይደለም።

ምንም እንኳን በቤተ መቅደስ ውስጥ “የሴቶች ቦታ” የሚል የተለየ ሰፍራ ቢኖርም ግን ሴቶች ወደ ውስጠኛው ከፍል መግባት አይፈቀድላቸውም ነበር።

ከመጽሐፍ ቅዱስ ውጪ የሆኑ ሌሎች መረጃዎች እንደሚጠቁሙት፣ ሴቶች በቤተ መቅደስ ውስጥ ለማንበብም ቢሆን ለመናገር አይፈቀድላቸውም ነበር። ነገር ግን ለእነርሱ በተሰየመው ሥፍራ በመቀመጥ ማዳመጥ ይችላሉ። ሴቶች ወደ

ቤተ መቅደስ መግባት የሚችሉት፤ የግሪካውያንን መመሪያ ተግባራዊ በሚያደርጉ ቤተ መቅደሶች ውስጥ ብቻ ነበር።

በኢየሱስ ዘመን የነበረው የአይሁድ ቤተ መቅደስ የኃይማኖት ልምምድ ሥርዐት ውስጥ ዘርና ጉሣ እንዲሁም ጾታ ዐይነተኛ ስፍራ ነበራቸው። እንደየሁኔታው ስድስት የተለያዩ የመሰብሰቢያ ቦታዎች ያዘጋጁ ነበር።

1. ከውጪ የአሕዛብና የእንግዶች ስፍራ
2. የሚቀጥለው ክልል አሕዛብ መግባት የማይችሉበት ከገቡም የሚቀሰፉበት። ነገር ግን፡-
 - 2.1. ለሴቶች የተለየ ክልል
 - 2.2. የእስራኤል ክልል ለአይሁድ ወንዶች ብቻ
3. ወደ ቅዱስ ቦታ የሚመራው ስፍራ ለካህናት ብቻ የተፈቀደ
4. ቅዱስ ስፍራ
5. ቅድስተ ቅዱሳን ናቸው።

በኢየሱስ እገልግሎት ውስጥ የተለየ የአምልኮ ሁኔታ መገለጥና መታየት ጀመረ። በሉቃስ 8+1-3 ላይ እንደተጠቀሰው ኢየሱስ ሴቶችን የጉዞ ባልደረቦቹ አድርጓቸው ነበር። ማርያምና ማርታ በእግሩ ሥር ከደቀመዛሙርቱ እኩል እንዲቀመጡ ፈቀደላቸው (ሉቃ. 10+38-42)። ኢየሱስ ሴቶችን ማክበሩ በሚገርም ሁኔታ አዲስ ነበር፤ ከፈሪሳውያንና ከሰዱቃውያንም አሠራር ግልጽ በሆነ ሁኔታ የተለየ ነበር።

በክርስቶስ የመዋጀት ሥራ እነኚህ ሁሉ ልዩነቶች ተወግደዋል። ማንኛውም እማኝ የትኛውም ዘር ይሁን የትኛውም ጾታ ለእግዚአብሔር ያለው ቀረቤታ እኩል ነው።

“እርሱ በላማችን ነውና ሁለቱን ያዋሐደ (አይሁድንና አሕዛብን) በዐዋጅ የተነገሩትንም የትእዛዛትን ሕግ ሽሮ፤ በመካከል ያለውን የጥልን ግድግዳ በሥጋው ያፈረሰ።” (ኤፌ. 2+12)

አዲሱ የክርስትና ነጻነት

“ከክርስቶስ ጋር እንድ ትሆኑ ዘንድ የተጠመቃችሁ ሁሉ፤ ክርስቶስን ለብላችኋልና እይሁዳዊ ወይም የግሪክ ሰው የሰም፤ ባሪያ ወይም ጨዋ ሰው የለም፤ ወንድም ሴትም የለም ሁላችሁ በክርስቶስ ኢየሱስ እንድ ሰው ናችሁና።” (ገላ. 3+27-28)

1. ሴቶችና ክርስትና

የክርስቶስ እናት ማርያም

የክርስቶስ እናት ማርያም መልካም እና የእግዚአብሔር ሰው ነበረች። በእርግጥ ማርያም የሐናን ምሳሌነት ያስታወሰች ይመስላል። (በሉቃ. 1+46-55) እግዚአብሔርን ያመሰግናችበት መዝሙር ከዘመናት በፊት ሐና የዘመረችውን መዝሙር ይመስላል። (1ኛ ሳሙ. 2+1-10)

“ነገር ግን የዘመኑ ፍጻሜ በደረሰ ጊዜ እግዚአብሔር ከሴት የተወለደውን ከሕግም በታች የተወለደውን ልጁን ላከ።” (ገላ.4+4)

እውነት ነው በመጀመሪያ ሴቷ (ሔዋን) በኃጢአት ወደቀች፤ ከዚያም በኋላን አላተችው። ነገር ግን የመንፈስ ቅዱስ ማደሪያ በመሆን ክርስቶስ ኢየሱስን የፀነሰችው ሴቷ (ማርያም) መሆኗን አንርሳ። የዓለም መድኃኒት የተወለደው ከሴት ነው። ስለዚህ ለወንድ በኃጢአት መውደቅ ሴትን (ሔዋንን) የምንኮንን ከሆነ የዓለም መድኃኒት ማደሪያ የሆነችውን ሴትን (ማርያምን) የማናከብራት ስለምንድን ነው?

ነቢይቱ ሐና

አዲስ ኪዳን ልዩ በሆነው በክርስቶስ ኢየሱስ የልደት ታሪክ ይጀምራል። በማርያም የመንጸት ሥርዓት (ዘሌዋ.12+1-6) አንዲት ሐና የምትባል ነቢይት ሴት በድንገት ብቅ ብላ ትታያለች። “ከእሴር ወገንም የምትሆን የፋኑኤል ልጅ ሐና የምትባል አንዲት ነቢይት ነበረች። እርስዋም ከድንግልናዋ ጀምራ ከባልዋ ጋር ሰባት ዓመት ኖረች። እርስዋም ሰማኒያ አራት ዓመት ያህል መበለት ሆና በጣም አርጅታ ነበር። በጾምና በጸሎትም ሴሷትና ቀን እያገለገለች ከመቅደስ አትላይም ነበር።” (ሉቃ. 2+36-37)

ሐና ኢየሱስ እስራኤል ይጠባበቁት የነበረው መሲሕ እንደሆነ እያስረገጠች ትናገር ነበር። ይህች ሴት በኢየሱስ መወለድና የማስረከብ ሥርዓት ላይ አስፈላጊ ነበረች። በኋላም ደግሞ በኢየሱስ የስቅለቱና የትንሣኤው ጊዜ እንዴት ትልቅ ሥራ እንደነበራት እናያለን።

ይቅርታን ያገኘች ሴት ወንጌላዊት

በመጽሐፍ ቅዱስ ሴቶችም ወንዶችም ኢየሱስን ተከትለውት ነበር። ሴቶች እንደወንዶች ሁሉ ተባርከው፤ ይቅርታ አግኝተው፤ ደግሞም ተፈውሰውም ነበር።

አምስት ባሎች የነበሯትና ከስድስተኛውም ጋር ትኖር የነበረች ሴት በረከትን አግኝታለች ኃጢአቷም ሁሉ ይቅር ተብሎላታል።

ለዚህም ማረጋገጫ ይሆን ዘንድ ኃጢአቷ በተሻረ በዚያው ቀን ተለወጠች። እናም ወንጌልን አብላሪ ሆነች (ዮሐ. 4+23:29:39) የመንደሩንም ሰዎች ሁሉ ወደክርስቶስ አመጣች።

ኢየሱስን የደገፉት ሴቶች

የኢየሱስ ምድራዊ አገልግሎት በገንዘብ ስለመደገፍ የተጠቀሰው አንድ ቦታ ብቻ ሲሆን፤ እርሱም በሉቃስ ወንጌል

ውስጥ ነው። “እንዳንድ ሴቶች. . . በገንዘባቸው ያገለግሉት ነበር” (ሉቃ. 8+2 እና3) እርግጥ ነው እነዚህ ሴቶች የራሳቸው የሆኑ፤ እነርሱ የሚያዙበት የተለየ ገንዘብ ነበራቸው። አለበለዚያ ለኢየሱስ ሊሰጡት ባልቻሉም ነበር። በምዕራባውያን ክርስቲያኖች ዘንድ እንደተለመደው 80% ለጌታ ሥራ የሚሆነው ገንዘብ የሚገኘው ከሴቶች ነው።

እነዚህ ቤተ ክርስቲያናት በምዕራቡ አገሮች የሴቶችን አመራርና አገልግሎት ላይቀበሉ ብራቸውን ብቻ ይሰበሰባሉ፤ ሚሰዩትም ያን አድርገው ወደ ሌሎች አገሮች ይልኳቸዋል። ነገር ግን በቤተ ክርስቲያን ውስጥ ዝም እንዲሉና መጽሐፍ ቅዱሳዊ ባልሆነ ትምህርት ተብትበው ድርሻቸውን ያላንሱባቸዋል።

ሴቶች በመስቀሉ ስፍራ

“ነገር ግን በኢየሱስ መስቀል እጠገብ እናቱ፤ የእናቱም እጎት የቀለቡም ሚስት ማርያም፤ መግደላዊትም ማርያም ቆመው ነበር።” (ዮሐ. 19+25)

በመስቀሉ እጠገብ የተገኙ የመጨረሻዎቹ ባለውለታዎች ሴቶች ብቻ ነበሩ። “መግደላዊትም ማርያም፤ የዮሳም እናት ማርያም ወዴት እንዳኖሩት ይመለከቱ ነበረ።” (ማር. 15+47)

ሀ. ወንዶቻቸው የት ነበሩ?

1. ደቀመዛሙርት ሸሹ።

“በዚያን ጊዜ ደቀመዛሙርቱ ሁሉ ትተውት ሸሹ።” (ማቴ. 26+56)

2. ጴጥሮስ በርቀት ተከተለው።

“ጴጥሮስ ግን እስከ ሊቀካሄድ ግቢ ድረስ ሩቅ ሆኖ ተከተለው፤ የነገሩንም ፍጻሜ ያይ ዘንድ ወደ ውስጥ ገብቶ ከሎሌዎች ጋር ተቀመጠ።” (ማቴ. 26+58)

3. ጴጥሮስ ካደው።

ይህም ጴጥሮስ ኢየሱስን እንደማያውቀው እድርጎ እስኪካደው አደረሰው (ማር. 14+26 -27)

4. ማርቆስ ሮጦ አመለጠ።

ማርቆስ (የወንጌል ጸሓፊ) ራሱን ለማዳን ሮጦ። “ርቃኑን በነጠላ የሸፈነ እንደ ጉበዝ ይከተለው ነበር። ጉበዝዝቱም ያዙት፤ እርሱ ግን ነጠላውን ትቶ ራቁቱን ሸሸ።” (ማር. 14+41-52)

ከላይ የተጠቀሱት ነጥቦች ወንዶችን በንገታቸውን የሚያስደፉ ነው። ቂራጥ ሴቶች ግን ለኢየሱስ ሕይወታቸውን እስከመስጠት በሚያደርስ ሁኔታ ሲከተሉት በፍርሐት የተሞሉ ወንዶች ግን ነፍሳቸውን ለማዳን መሸሻቸው ሴቶች በዐላማቸው ምን ያህል ጽኑዕ እንደሆኑ ያስገነዝባሉ።

ለ. ሴቶች ትንሣኤውን አበሠሩ

1. በመጀመሪያ በመቃብር ሥፍራ

በመቃብሩ ስፍራ በመጀመሪያ የተገኘችው ሴት ነበረች። (ዮሐ. 20+1)

2. ለምሥራቹ የመጀመሪያ

የትንሣኤውን የምሥራቹን ቃል ለማብሰር የመጀመሪያይቱ ሴት ነች። (ማቴ. 28+8) የትንሣኤውን የመጀመሪያ መልእክት ያበሠረችው ሴት ነች። (ማቴ. 28+8)

የትንሣኤውን የመጀመሪያ መልእክት ያበሠረችው ሴት ነች። የሰበከችውም ለደቀ መዛሙርቱ ለራሳቸው ነው። ኢየሱስ ይህንን እንድታደርግ ነገራት። (ዮሐ. 20+17 እና 18)

በአሁኑ ጊዜ ሴቶች አንዳይሰብኩ ወይም እንዳያስተምሩ ይከለከላሉ። ነገር ግን ኢየሱስ ሴትን ከመልእክት ጋር ላከ።

"... ነገር ግን ወደ ወንድሞቼ ሄደሽ። እኔ ወደ አባቴና ወደ አባታችሁ፣ ወደ እምላኬና ወደ እምላካችሁ አርጋሁ ብለሽ ንገሪያቸው አላት።"

ጉበዝ ወንዶች የተባሉት ኢየሱስ ከመቃብር በተነሣ ጊዜ የት ነበሩ? ሲቷ ግን በዚያ ነበረች። ኢየሱስ ባላሰበበት ሰዓት

ለስቅላት ዐልፎ መስጠቱ ወንዶችን ተሰፋ ያስቈረጣቸው ይመስላል። በዮሐ. 21+3 እንደተገለጸው ወደ አሳ ማጥመድ ሥራቸው ተመለሱ። ነገር ግን ሴቶቹ ወደመቃብሩ ቦታ ሄዱ። ኢየሱስም ከሞት ሲነሣ በዚያ ነበሩ።

ከሞት የተነሣው ክርስቶስ ለመጀመሪያ ጊዜ የታየውና የተናገረው ለሴት ነበር።

ሴቶች በአሁኑ ዘመን እንዳይናገሩና ዝም እንዲሉ (ወንጌልን እንዳይሰብኩና እንዳያስተምሩ) መቃዘዙ በጣም የሚያስገርም ነገር ነው። ኢየሱስ ከሁሉም በላይ ድንቅ የሆነውን የምሥራች የትንሣኤውን ዜና እንድታደርስ የላካት ሴትን ከሆነ ዛሬ የትንሣኤውን ኃይል እንዳትናገር የምትከለክልበት ምክንያት ምንድን ነው?

የእርሱ ሞትና ትንሣኤ ሴትን ቀድሞ ከወደቀችበት ስፍራ ወደትክክለኛው በእግዚአብሔር መንግሥት ውስጥ ወዳላት ቦታ መልዕቃል። አሁን ከባሏ ጉን ለመቆም ነጻ ናት። የአዲስ ኪዳንንም ክርስቶስን ለዓለም ለመስበክ እርሷም ከእርሱ አኩል ብቁ ነች።

2. ሴቶችና ታላቁ ተልእኮ

ኢየሱስ “ወደ ዓለም ሁሉ ሂዱ፤ ወንጌልንም ለፍጥረት ሁሉ ሰበኩ. . .” ብሎ ሲያዝ ይህን ትዕዛዝ የሰጠው ጾታን፣ ቀለምን፣ ዘርንና ባህልን ሳይመለከት ለሁሉም አማኝ ነው።

ድንቅና ምልክቶች ሁሉንም የታዎች ይከተሏቸዋል

የወንጌልን አገልግሎት በሚያገለግሉበት ጊዜ ድንቅና ተአምራት ለምልክትነት እንደሚከተሏቸው ጌታ ሲናገር እንዲህ ብሏል፡-

“...ያመኑትም እነዚህ ምልክቶች ይከተሏቸዋል፤” ይህም ሁለቱንም የታ የሚከተል ነው።

ኢየሱስ እንዲህ ብሏል “... በእኔ የሚያምን እኔ የማደርገውን ሥራ እርሱ ደግሞ ያደርጋል...” ይህ ሁለቱንም የታዎች ወንዶችንም ሴቶችንም የሚመለከት ሲሆን ብዙ ጠንካራ ሴቶች መሪዎች ይህንን በተግባር ለማዋል ያላቸውን ኃይልና ጥንካሬ አሳይተዋል።

እንግዲህ ሴቶች ይህን የሚቀበልና የሚያደርግ በቂ እምነት ካላቸው፤ (ዮሐ. 14+12-14) የተነገረውም እነርሱንም ይጨምራል።

ለምስክርነት ገይልን የተቀበሉ ሴቶች

የኢየሱስ ክርስቶስ ምስክር ለመሆን ኃይልን ከተቀበሉት ለዎች ጋር ሴቶችም አብረው ነበሩ። (ዮሐዋ. 2+4፡1+8)

ኢየሱስ ወደ ስማይ ከዐረገ በኋላ፤ ጸሎት ለማድረግ ብዙ ሴቶች ከደቀ መዛሙርት ጋር ይሰበሰቡ ነበር።

ምንም እንኳን መጽሐፍ ቅዱስ ስለዚህ ምንም ባይናገርም እነኚህ ሴቶች ምናልባት ድምጻቸውን ከፍ አድርገው ሳይጸልዩ አይቀሩም።

በአዲስ ኪዳን ቤተ ክርስቲያን ወንዶችም ሴቶችም ሁልጊዜ በኅብረት ይጸልዩ ነበር፤ ስለዚህም ነው እንዴት መጸለይና በጉባኤ መካከል ትንቢት መናገር እንደሚገባቸው ለወንዶችም ለሴቶችም ሐዋርያው ጳውሎስ መመሪያ የሰጠው (1ቆሮ.11፡2-16)።

3. የአሕዛብ ሴቶችና ወንጌል

ጳውሎስና ሲላስ ስመጀመሪያ ጊዜ ወንጌልን ወደ አውሮፓ ሄደው ሲሰብኩ እስቀድመው የተቀበሏቸው በኅብረት የሚጸልዩ ሴቶች ነበሩ።

“በስንበት ቀንም ከከተማው በር ውጭ የጸሎት ስፍራ በዚያ መሆኑን ስላስብን ወደወንዝ አጠገብ ወጣን።

ተቀምጠንም ለተሰበሰቡት ሴቶች ተናገርን።” (የሐ. 16+13-14)

እነኚህ ሴቶች በፊልጵስጦስ ያለችውን ቤተ ክርስቲያን ከመሠረቱት አማኞች የመጀመሪያዎቹ ናቸው። (ፊልጵ. 4+1-3) በዚህ ቦታ፡- . . . በወንጌል ክእኔ ጋር አብረው ተጋድለዋልና፤ የተባለላቸው እኒያ ሴቶች ናቸው። ያለጥርጥር በእነዚህ ሴቶች መካከል የተፈጠረው ያለመግባባት ምናልባት በአመራር ላይ ባላቸው የሥራ ድርሻ ሳይሆን አይቀርም።

ልድያ

የዚህችን ታዋቂ ሴት ታሪክ መመልከት በጣም አስፈላጊ ነው። ይህች ሴት በአውሮፓ ክፍለ ዓለም ከነበሩት የመጀመሪያ አማኞች አንዷ ነበረች።

“ . . . ከትያፕሮን ከተማም የመጣች ቀይ ሐር ሻዌ አግዚአብሔርን የምታመልክ ልድያ የሚሉአት አንዲት ሴት ትሰማ ነበረች፤ ጳውሎስም የሚናገረውን ታዳምጥ ዘንድ ጌታ ልብዋን ከፈተላት። (የሐዋ. 16+14)

ይህች ሴት በጊዜው ደገና ሐብት የነበራት ሰው ነበረች። ቤተሰቧ የሚኖርበት ተጨማሪም አንግዶችን (ጳውሎስና ሲላን) የምታስተናግድበት ትልቅ ቤት ነበራት።

“ . . . እርሰዋም ከቤተ ለዎችዋ ጋር ከተጠመቀች በኋላ በጌታ የማምን እንድሆን ከፈረዳችሁልኝ ወደ ቤቴ ገብታችሁ ኑሩ ብላ ለመነሻን፤ በግድም አለችን።” (የሐዋ. 16+15)

ከዚህ በኋላ ጳውሎስና ሲላን በፊልጵስጦስ ሲያገለግሉ ሳሉ ተያዙና ታሰሩ። እግዚአብሔር አስራታቸውን በተአምራት ፈትቶ ነጻ አወጣቸው። ልድያም እነኚህን የተጐዱ ሰዎች በቤቷ ተቀብላ እንዲያርፉ በማድረግ አስፈላጊውን ሁሉ አደረገችላቸው።

“ . . . ከወህኒውም ወጥተው ወደ ልድያ ቤት ገቡ፤ ወንድሞችንም ባዩ ጊዜ አጽናኑአቸውና ሄዱ።” (የሐዋ. 16+40)

ታሪክ ጸሐፊው ዮሴብስ ልድያ ለተወሰኑ ጊዜያት ቤተ ክርስቲያንን እንደመራች ገልጿል። ይህ ጥቅስ ከተጻፈላቸው ሴቶች መካከል አንደኛዋ ልድያ ልትሆን ትችላለች። “እንተም እንድታግዛቸው አለምንሃለሁ. . . በወንጌል ክእኔ ጋር ተጋድለዋልና።” (ፊልጵ. 4+3) በዘመኑ የነበሩ ሮማውያን ምርጫ ተወዳጅ የነበረውን ሐር ስለምትነግድ በሮም ግዛት ውስጥ ትልልቅ ቦታ ካላቸው የአውሮፓ ቤተሰቦች ጋር ግንኙነት ሲኖራት እንደሚችል ይገመታል። ይህንን አጋጣሚ ለሐብታሞችና በሥልጣን ላይ ላሉ ሰዎች ወንጌልን ለመስበክ ተጠቅማበታለች። ልድያ በርግጥ በምሳሌ 31 ላይ የተጠቀሰችውን ሴት ትመሰላለች።

ጽርስቅጥ

ይህች ሴት ገይለኛ ሰባኪ ሰነበረው ለአጽሱ ሴት . . . የእግዚአብሔርን መንገድ በትክክል . . . አስረዳችው። (የሐዋ. 18+24-28) ይህ በጣም የሚያስገርም ነገር ነው። ምክንያቱም አጽሱ ሴት . . . ነገር ዐዋቂ ነበረ። (የሐዋ. 18+24) ይህን ስናስብ በእሁኑ ጊዜ ያስችው ቤተ ክርስቲያን ሴቶች በቤተ ክርስቲያን እንዳይናገሩ እንኳን መከልከል የበለጠ የሚያስገርም ይሆንብናል።

አራት ደናግል ሴቶች

"... በነገረው ወጥተን ወደ ቲሃሪያ መጣን፤ ከበባቱም እንደ በሚሆን በወንጌላዊው ፊልጶስ ቤት ገብተን በእርሱ ዘንድ ተቀመጥን። ለእርሱም ትንቢት የሚናገሩ አራት ደናግል ሴቶች ልጆች ነበሩት።" (የሐዋ. 21+8፤ 24+8-9)

በግልጽ እንደሚታየውና የአሁኗ ዘመን ቤተ ክርስቲያን እንደምታስ ተምረው ፊልጶስ ሴቶች መጸለይና ትንቢት መናገር እንደሌለባቸው አያምንም ነበር። የእርሱ የተወደደ ቤተሰብ በመንፈሳዊነትና የእግዚአብሔርን ፈቃድ በማድረግ ጥሩ ምሳሌ ነበር ለማለት ይቻላል። ፊልጶስ ሴት . . . መንፈሴን በዘርህ ላይ በረከቱንም በልጆችህ ላይ አፈሰሳለሁ. . . (ኢ.ባ. 44+3) የሚለውን ተስፋ ቃል የሚያውቅ ይመስላል። ሌሎች ተመሳሳይ ጥቅሶች (ኢ.ዮ. 2+28፤ የሐዋ. 2+17፤ 2+38-39)።

ፈበን

በክንክራእስ ባለች ቤተ ክርስቲያን ፈበን የምትባል ዲያቆን ነበረች። ዳውሎስ ሴት . . . እርሷም ለብዙዎች ለእኔም ለራሴ ደጋፊ ነበረች. . . በማለት አገልግሎቷን ያደንቃል። (ሮሜ. 16+2) ታሪክ ጸሐፊው ዮሴብስ እንዳቆየልን መረጃ ከሆነ ፈበን ሁለት ቤተ ክርስቲያኖችን ታስተዳድሮ ነበር። ደግሞም ወደ ሩቅ ቦታዎች በመሄድም ታገለግል ነበር።

ዮልያን

ዮልያን በግሪክ ቋንቋ ስሴት ጾታ የሚሰጥ ስም ሲሆን እርሷም ሐዋርያ ተብላ ተጠርታለች። "በሐዋርያት መካከል ስመጥር ለሆኑ ደግሞም ክርስቶስን በማመን ለቀደሙኝ. . . ለእንዲራኒቆንና ለዮልያን ሰላምታ አቅርቡልኝ።" (ሮሜ 16+7) hos የሚለው የግሪክ ቃል በዚህ ቦታ ገብቷል። "እንዲሁ በቀድሞ ዘመን በእግዚአብሔር ተስፋ ያደረጉ ቅዱሳን ሴቶች ...ተሸልመው ነበርና (1ኛ ጥሮስ 3:5)

ዳውሎስ ስመ ጥር ለሆኑ በማለት የተጠቀመበት ቃል፤ ለወንዶችም ለሴቶችም በጋራ ያገለግላል። ይህም ደግሞ በአዲስ ኪዳን ውስጥ ከተጠቀሱት 22 ደቀመዛሙርት ከተባሉት መካከል አንዱ ሴት መሆኗን የሚያረጋግጥ ማስረጃ ነው።

ኤዎድያን እና ሲንጢኬን

ኤዎድያንና ሲንጢኬን በፊልጲስቶስ ቤተ ክርስቲያን መንፈሳዊ ሥራ መሪዎች ነበሩ። " . . . እንተም ደግሞ . . . እንድታግዛቸው እለምነሃለሁ። . . . ከቀሌምንጦስና ደግሞም ከእኔ ጋር አብረው ከሠሩት ከሌሎቹ ጋር በወንጌል ከእኔ ጋር አብረው ተጋድለዋልና። (ፊልጲ.4+3)

ጳውሎስ ከእኔም ጋር አብረው ተጋድለዋል ሲል እርሱ ከሚሠራው ሥራ ተመሳሳይነት ያለውን ሥራ እንደሚሠሩ ያሳያል።

የተመረጠች ሴት

" . . . እኔ ሽማግሌው በእውነት ለምወዳቸውና . . . ለተመረጠች እመቤትና ለልጆችዋ . . . " (2ኛ ዮሐ. 1+1)

የሐዋርያው ዮሐንስን መልእክት አንድ ሰው በማስተዋል በመረምረው፡ ይህች የተመረጠች ሴት በመንፈሳዊ ሥራ አመራር ውስጥ ትልቅ ድርሻና ሥልጣን እንደነበራት ያመለክታል።

እመቤት የሚለው ቃል ከግሪኩ 'ክሪስ' ከሚለው ቃል የተወሰደ ሲሆን የማዕረግ ስምን ያመለክታል። ትርጓሜውም "የበላይ ባለሥልጣን" እንደማለት ነው። በዚህ ክፍል ሲኖረው የሚችለው ትርጉም ይህች የተመረጠች ሴት በቤቷ ባለችው ቤተ ክርስቲያን የበላይ መጋቢ እንደነበረች ነው።

ዮሐንስ የእምነት አቋሟን እንድትጠብቅና እንድትጠነክር ያለባትን ኅላፊነት ያስገነዝባታል፤ ይህም ማለት በእርሷ ስር ያለችውን ቤተ ክርስቲያን ጭምር ማለት ነው። " . . . ማንም ወደ እናንተ ቢመጣ ይህም ትምህርት ባያመጣ በቤታችሁ አትቀበሉት፤ ሰላምም አትበሉት። (2ዮሐ.1+10)

ይህ በአብዛኛው የቤተ ክርስቲያን ሽማግሌዎች ሥራ ነው (ዮሐ. 20+17፤18-31) ስለዚህ ይህች ሴት የአንድ የበላይ መጋቢን ሥራ ትሠራ እንደነበር ማንም ለው መገንዘብ ይችላል።

ሐሰተኛ ነቢይቱ ኤልሳቤል

በትያፕሮን ያለችው ቤተ ክርስቲያን ከሞት ከተነሣው ከክርስቶስ እንዲህ ያለ ማስጠንቀቂያ ደርሷታል። " . . . ዳሩ ግን ነቢይ ነኝ የምትለውን ባሮቼንም እንዲሴሉኑና ለጣዖት የታረደውን እንዲበሉ የምታስተምረውንና የምታስተውን ያችን ሴት ኤልሳቤልን ስለምትተዋት የምነቅፋብህ ነገር አለኝ። "(ራእ. 2+20) ከዚህም በላይ የተጠቀሰው ምንባብ ከሚያስተምረን ጥቂት ነጥቦችን እንመልከት፡-

ሀ. በሴሶችነት ላይ የተሰጠ ግሳጼ

ኢየሱስና ደቀ መዛሙርቱ፡ ሴቶች በቤተ ክርስቲያን ነቢያት መሆን እንደማይችሉ አስተምረው በሆን ኖሮ፡ በዚች ቤተ ክርስቲያን ውስጥ የሴት ነቢይት እንዴት ልትገኝ ቻለች?

ተግሣጽ የተሰጠው ለሴሰኝነቷና ከጣያት ጋር ባላት ግንኙነት እንጂ ነቢዪት ስለነበረች እንዳልሆነ ልብ ይሏል።

ለ. በሐሰት ትምህርት ላይ የተሰጠ ግሳጼ

ኢየሱስና ደቀመዛሙርቱ በቤተ ክርስቲያን ውስጥ ሌቶች እንዲያስተምሩ ከከሰከሉ፤ ኤልሳቤል ታዲያ ሰምን አስተማረች? ተግሣጽ የሐሰት ትምህርትን ስለአስተማረች እንጂ፤ አስተማሪ በመሆኗ የመጣ ተግሣጽ አይደለም።

ሐ. መደምደሚያ

ከተሰጡት ማስረጃዎች በመነሣት እንደ ሰው ከዚህ ቀጥሎ ያለው ማጠቃለያ ላይ ሊደርስ ይችላል። በመጽሐፍ ቅዱስ ውስጥ በመሪነት ላይ የሚገኙት በአብዛኛው ወንዶች ናቸው። ቢሆንም ግን የተቀቡ፣ የተሰዩና የተመረጡ የእግዚአብሔር ሴቶች የእመራርን ሥራ ወይም እግዚአብሔር የሰጣቸውን ጥሪ ለመወጣት በፍፁም አልተከሰኩም። ታዲያ ተራራን የሚያህሉ እንዲህ ዐይነት መጽሐፍ ቅዱሳዊ ማስረጃዎች እያሉ፤ ለቤተ ክርስቲያናችን ወግ ስንል የሴቶችን ትክክለኛ ነፃነት መቃወም ተገቢ ነገር እንደሆነ መቀጠር ይገባናልን?

=====

ምዕራፍ 4

አስቸጋሪ የሚመስሉ የመጽሐፍ ቅዱስ ምንባቦችና የሴቶች አገልግሎት

የእግዚአብሔር ዕቅድ ለወንዶችና ለሴቶች

ሴት በረዳትነት

እግዚአብሔር አዳምን እንዲህ አለው፡ "ሰው ብቻውን ይሆን ዘንድ መልካም አይደለም።" ሰው ከተፈጠረበት ጊዜ ጀምሮ በአጠገቡ ረዳት የምትሆነው ሴት እንድትኖር የእግዚአብሔር ዕቅድ ነው። አንዳቸው ከሌላው እንዲካፈሉና አብረው እንዲሠሩ፣ አብረው እንዲኖሩ፣ እንደ ሆነው በእግዚአብሔር ፊት እንዲታዩ እንጂ።

ይህም ልዩ ጉድኝት ነው። በውስጡም መተባበርን፣ ጉን ሰጉን ሆኖ መሥራትን፣ አብሮ ማምለክንና መጸለይን፣ አብሮ ማገልገልን፣ አብሮ ነፍሳትን መማረክንም ያጠቃልላል።

"የሚመቸውን ረዳት እንፍጠርለት. . . የሚሰው ቃል ክርስቲያን የሆኑ ወንዶች ሚስቶቻቸው የሕይወታቸው ረዳት እንጂ ባሪያና አገልጋዮች አለመሆናቸውን ነገር ግን ባልደረቦች፤

የሰሜት፣ የአእምሮ፣ የመንፈስ ኅብረት ተካፋዮችና ጓደኞች መሆናቸውን ሊረዱ ይገባል።

“ከዚህ በኋላ እግዚአብሔር አምላክ አዳምን ከባድ እንቅልፍ እንዲወስደው አደረገ፤ እንቀላፍቱም ባለ ከጐኑ ዐጥንቶች አንዱን ወስደና ባደውን ቦታ በሥጋ ሞላው፤ እግዚአብሔር አምላክ ከአዳም ጐን የወሰዳትን ዐጥንት ሴት አድርጎ ሠራት፤ ወደ አዳምም አመጣት። አዳምም እነሆ በመጨረሻ እኔኑ የምትመስል አገኘሁ እርሰዋ ከዐጥንቱ የተገኘች ዐጥንት ናት፤ ከሥጋዬም የተገኘች ሥጋ (ዘፍ.2+21-23)

ወንድ ሰለሚሰቱ ሊሰማው የሚገባው ነገር ይህ መሆን አለበት፤ እንደራሱ ሥጋ አድርጎ ሊወዳት ይገባል። (ኤፌ. 5+28+29)

“... ከወንድ የተገኘች ሰለሆነች ሴት ትባል፤ ስለዚህም ሰው (ወንድ) አባቱንና እናቱን ይተዋል፤ በሚሰቱም ይጣበቃል፤ ሁለቱም አንድ ሥጋ ይሆናሉ። (ዘፍ.2+23-24)

ይህ ነው የእግዚአብሔር ፈቃድ ለሴቶችና ለወንዶች የፍቅር ጓደኝነት። ጋብቻ አንድ ወንድና ሴት ሕይወትን በፍቅርና በአንድነት በመሆን የሚጋሩበት ተቋም ነው። እግዚአብሔር እንዲሆን ያቀደው ይህ ነበር፤ ኃጢአት አበላሸው እንጂ።

ሴትና የግብረሥጋ ተራክቦ ጉድገት

“... ሰው አባቱንና እናቱን ይተዋል፤ ከሚሰቱም ጋር ይጣበቃል (ዘፍ2+24) ያላገባች ሴት ወይም ያላገባ ወንድ የግብረሥጋ ግንኙነት በፈጽሞ ኃጢአት ነው፤ ከመንፈስ ቅዱስም ውጪ ነው። እስከ ጋብቻዋ ቀን ድረስ በድንግልናዋ ልትኖር ይገባታል። በብሉይ ኪዳን ዘመን በጋብቻዋ ቀን በድንግልናዋ እንዳልተገኘች ከተረጋገጠ በአባትዋ ቤት በራፍ ላይ የከተማዎቿ ወንዶች ወግረው እንዲገድሏት ተደንግጎ ነበር። (ዘዳ.22+21)

በአዲስ ኪዳን ዘመን ኢየሱስ ለሕግ ተላላፊዎች ምሕረትን አደረገ። ይቅርታ በማድረግና በዚህ ቃል ይደግፋቸውና ያጽናናቸው ነበር። “... አኔም አልፈርድብሽም፤ ሂጂ ከአሁንም ጀምሮ ደግመሽ ኃጢአት አትሥራ።” (ዮሐ.8+11)

ነገር ግን በጋብቻ ውስጥ የግብረ ሥጋ ግንኙነት በጣም አስፈላጊ ነው። እግዚአብሔር ይህንን ግንኙነት በትክክለኛ ቦታና ከትክክለኛው ሰው ጋር እንዲሆን ፈቅዷል።

አይሁዳውያን ይህንን በመረዳት አዲስ ያገባን ሰው (ሙሽራ) ለአንድ ዓመት ያህል ከማንኛውም የውትድርናም ይሁን ሌላ አገልግሎት ነጻ አድርገውታል። ምክንያቱም አዲስ ያገባትን ሚስቱን ማስደሰት ስላለበት ነው (ዘዳ. 24+5)።

የግብረ ሥጋ ግንኙነት ላይኖራቸው የሚችሉው ወይም የሚገባው በሴትየዋ የወር አበባ ጊዜ ብቻ ነው (ዘሌ.18+19)። የግብረ ሥጋ ግንኙነቱ ለሴትየዋም ሆነ ለወንድየው ደስታ መሆን አለበት። እግዚአብሔር ለሔዋን እንዲህ አላት፡-“ፈቃድሽ ወደባልሽ ይሆናል።”

በማሕልዩ ማጎልይ የተጠቀሰችው ሴት ንይለኛ የሆነ የግብረ ሥጋ ግንኙነት ፍላጎት ያላት ሴት ነች። ባሏን በመሳም ወደ ዐልጋው ትወሰደዋለች። ፍቅሯን ደግማ ደጋግማ ትገልጽለታለች። ግንኙነት እንዲያደርጉ እንዲደሰቱም ትገፋፋዋለች (ማሕ.1+2፣2+3-6፣8+10፣8+14)

ግብረ ሥጋ ግንኙነትን በተመለከተ በአዲስ ኪዳን ዘመን በቆሮንቶስ ቤተ ክርስቲያን አለመግባባት ነበር። አንዳንድ ሰዎች ሐሳቡን ለግለሰቡ በመተው፣ ማንም ሰው እንደፈለገ ግብረ ሥጋ ግንኙነት ሊያደርግ ይችላል። ይኸውም ከጋብቻ ውጭም ሆነ በጋብቻ ላይ ሊያመነዝር፣ ግብረ ሰዶም ሊፈጽም ይችላል የሚል አመለካከት ያላቸው ሰዎች ነበሩ።

አንዳንዶች ደግሞ ግብረ ሥጋ ግንኙነት በእጠቃላይ ንጢአት ሰለሆነ በባልና በሚሰትም ፈጽሞ መደረግ የለበትም በማለት እከራሪ እቋም የነበራቸው ሰዎች ነበሩ (1ቆሮ.7)።

ጳውሎስ ለቆሮንቶስ ሰዎች እመንዝራነትና ከተመሳሳይ ጾታ ጋር ግንኙነት ማድረግ ኃጢአት እንደሆነ በመግለጽ፡

ከመካከላቸው መወገድ እንዳለበት አስጠንቅቋቸዋል (1ቆሮ.6+9-11)።

ለባልና ሚስት ግን ይህ እግዚአብሔር የሰጣቸው ሰጦታ ሰለሆነ ግብረ ሥጋ ግንኙነትን በአግባቡ እንዲጠቀሙበትና እንዲደሰቱበት ነግሯቸዋል።

ትክክለኛው ዐይነት ጋብቻ

አዳምና ሔዋን ረከተው ይኖሩ ነበር። እርሶ በርሳቸው ይዋደዱ ነበር፤ እንደ ሥጋ ነበሩ። ነገር ግን ይኸው ሰውና ይህችው ሴት እግዚአብሔርን በደሉ። ኃጢአታቸውም በእነርሱ ላይ ቅጣት አመጣባቸው። ከኤደን ገነትም ተባረሩ። ማለትም ከእግዚአብሔር ተለዩ። ኃጢአትን የምትሠራ ነፍሰ እርሰዋ ትሞታለችና። (ሕዝ. 18፡20)

ለታዘዙለት ለሰይጣንም ባሪያ ሆኑ። “ለመታዘዝ ባሮች እንድትሆኑ ራሳችሁን ለምታቀርቡለት ለእርሱ ለምትታዘዙለት ባሮች እንደ ሆናችሁ አታውቁምን? ወይም ለሞት የኃጢአት ባሮች ወይም ለጽድቅ የመታዘዝ ባሮች ናችሁ።” (ሮሜ 6+16) ለለዚህም ለአዳምና ሔዋን ሰይጣን አዲስ ጌታ ሆነባቸው ፤ እንግዲህ የችግሩ መነሻ ይህ ነው።

በወንዱና በሴቷ ልብ በፍቅር ፈንታ መጉምጀት ገባ፤ ለግብግብነትና ክፋት የመልካምነትን ቦታ ወሰዱ፤ ክፉ ሐሳብ ሞላ።

ዘመናት ካለፉ ወንድ ረጅም ቁመናና ጠንካራ አካል ስላለው በውስጡ ላለው ከፋ ሐሳብ ሴቷን ባሪያው እንድትሆን አደረገ። በፍቅር ከመረዳት፣ ከመንከባከብና ጓደኛ ከመሆን ፍላጎቱን የምታረካ፣ ከሰውነት ዝቅ ያለች እንደሆነች አድርጎ ቁጠራት።

የተሐድሶ መዘጋጀት

ምንም እንኳን ኃጢአት እግዚአብሔር ያቀደላቸውን ሕይወት እንዳይመሩ ቢያበላሽባቸውም፣ ከምሕረቱ የተነሣ እግዚአብሔር ዐቅዶት ወደነበረው ትክክለኛው ስፍራ በወንድ ጉን እንደገና እንድትሆን የመዋጀትን መንገድ አዘጋጀ።

ይህ መዋጀት የተገኘው በክርስቶስ ኢየሱስ ሞትና መስዋዕትነት ነው። የኛን የኃጢአት ውጤት ፍዳ ሊከፍል መጣ፤ የወንዶችንም የሴቶችንም፣ ሁላችንንም ለመዋጀትና ቀድሞ ከእግዚአብሔርና አንዳችን ከሌላችን ጋር ወደነበረን ወደቀድሞ መልካም ግንኙነት ሊመልስን መጣ።

1. የቤተ ክርስቲያን ወግ

በማቴዎስ 19፡3-9 ኢየሱስ ለሴትና ለወንድ ግንኙነት ሥርዐትን ተናግሮአል። በኢየሱስ ዘመን የነበሩ ሴቶች በመጀመሪያም በሙሴ ሕግ በኋላ ደግሞ በታልሙድ አስተምህሮ እና ልማድ ምክንያት ዝቅ ያለ ቦታ ነበራቸው። ኢየሱስ ይህ ወግ እግዚአብሔር በመጀመሪያ ለወንድና ለሴት ያለውን ዕቅድ

ማበላሸት እንደማይችል በግልጽ ተናግሯል። እርሱ የመጣው ይህንን የመጀመሪያውን የእግዚአብሔርን ዕቅድ ለማድረስ ነው።

"... ሙሴስ ስለ ልባችሁ ጥንካሬ ሚስቶቻችሁን ትፈቱ ዘንድ ፈቀደላችሁ። ከጥንት ግን እንዲህ አልነበረም። ብሎ ያስተማረው ለዚህ ነው።"

ሴቶች ለመናገር መከልከላቸው

የመጽሐፍ ቅዱስ ዐዋቂዎች የክርስቶስ የመዋጀት ሥራ የመጀመሪያውን ዕቅድ ማለትም ሴትን በመጀመሪያ ወደነበራት ስፍራ ከወንድ ጉን ለመመለስ እንደሆነ አጠንክረው ለመናገር አይደፍሩም። ስለዚህም ሴቶች ለቤተ ክርስቲያን እንዳይናገሩ ሊከለከሉ ዝም ይላሉ።

ኢየሱስ ሴቶችን ከፍ አድርጎ እግዚአብሔር ወደ ዐቀደላቸው የመጀመሪያ ስፍራቸው ከመለሳቸው 2000 ዓመት አልፎአል፤ ነገር ግን ቤተ ክርስቲያንን ከተበተባት ልማድ የተነሣ እሁንም ይታገዳሉ።

እነኚህ የመጽሐፍ ቅዱስ ምሁራን ይህንን ዕገዳ የሚደግፉበት ሐሳብ፣ በሐዋርያው ጳውሎስ የተሰጠውን ትዕዛዝ መነሻ በማድረግ ነው። ይህም ትእዛዝ የተሰጠው በወቅቱ ገና ከባርነት ነጻ የወጡና ያልተማሩ ሴቶችን በሚመለከት ነበር። ጳውሎስ ይህን ያደረገው በሥርዐትና በእግባብ መሆን ያለበት እንዲደረግ ለማሳሰብ ነው።

ለምሳሌም ያህል ለሴቶች በአምልኮ ስብሰባ ጊዜ በነጻነት መጸሰይና ትንቢት መናገር አዲስ ነገር በመሆኑ፤ አይሁድና አሕዛብ በተቀላቀሉበት ስብሰባ ላይ ትልቅ ችግር ፈጠረ።

በዚያን ጊዜ በነበሩት የአይሁድ ክርስቲያኖች መረዳት አንጻር ይህንን የሴቶችን መንፈሳዊ አኩልነት ለመቀበል ቀላል አልነበረም። ሴቶችን በአምልኮና በሃይማኖታዊ ሥርዐት ውስጥ ማስገባት አንደኛው በተቈጠረበት የኦሪት ልማድ ውስጥ፤ የአዲስ ኪዳንን ልምምድ በአንድ ጊዜ የማስረጽ ተግባራዊነት ከባድ እንደሆነ መገንዘብ ያሻል። ሌላው ቀርቶ ሴቶች በቤተ መቅደስ ቅጥር ውስጥ ገብተው ለማምለክ አንኳን አይፈቀድላቸውም ነበር።

ክርስቲያን የሆኑት አይሁዶች ደግሞ ቀድሞ ክነበራቸው የብሉይ ኪዳን ባሕል ጋር ገና እንደተጣበቁ ነበር። የአይሁድ ክርስቲያኖች ሥርዐታቸው ልክ እንደ ብሉይ ኪዳን የአመጋገብ ሥርዐት ነበር።

ከዚህ ሌላ የግዝረትን ሥርዐት ይከተሉ ነበር። ከዚያም በሌላው ከአሕዛብ የሆኑ ክርስቲያኖች መገረዝ አንዳስባቸው የሚያስተምሩ የአይሁድ ክርስቲያኖች ነበሩ። ስለዚህም ከዚህ በላይ የተጠቀሱትን ነጥቦች ስንመረምር በቤተ ክርስቲያን ውስጥ አንዲናገሩ (እንዲያስተምሩ) መደረጉ አይሁዶችን በጣም ከሚያበሳጫቸው ነገሮች በጣም አነስተኛው ነበር።

የአይሁድ ወግ ሴቶች በጸሎት ስፍራ እንዳይናገሩ ይከስክላል። ምንም እንኳን በመጽሐፍ ቅዱስ እንዲህ ዐይነት ሕግ ባይኖርም፤ ክርስቲያን አይሁዶች ግን ከቀደመው ልማዳቸው ያልተላቀቁ ስለነበሩ ሴቶች እንዲናገሩ አይፈቅዱላቸውም ነበር።

የተለየ የአቀማመጥ ሥፍራ

በአይሁድ ሥርዐት መሠረት በስብሰባ ወቅት ለሴቶች የተለየ የመቀመጫ ስፍራ ይዘጋጃላቸው ነበር። በአይሁዶች ምክራብ ለሴቶች የተለየ ቦታ ይዘጋጅ ነበር። በአብዛኛው ሴቶች የሚቀመጡት ከቤተ መቅደሱ የመጨረሻ መደዳ ሲሆን፤ ይህም ወፊያቸው ማንሾካሾካቸው ሌሎችን አንዳይረብሽ ተብሎ ነበር።

የአግዚአብሔር ቅዱስ መሣሪያ እንደሆኑ የሚቈጠሩት ወንዶች ግን ከፊት ለፊት ባሉት የክብር ቦታዎች ተቀምጠው ያመልካሉ፤ ስብሰባዎችን ያካሂዳሉ ወይም በወቅታዊ ጉዳዮች ላይ ይክራክራሉ፤ ይወያያሉም።

በሐዋርያው ጳውሎስ ዘመን ኅብረተስቡ ሴቶችን የሚያያቸው ከሰው ፍጥረት ትንሽ ዝቅ አድርጎ ነበር። በአብዛኛው ደግሞ ያልተማሩና ያልሠሰጡ በመሆናቸው፤ ሁል ጊዜ በአደባባይ ከሚውለው ወንድ ጋር አስተካክሎ መቀበል ይላናቸው ነበር።

ክርስትና ሥር እየሰደደ ሲሄድ ግን ሁሉም ነገር እንደ ነበረው አልቀጠለም፡፡ በወንጌል ገይላ የተሰጠው አይሁዳውያን ወንዶች፣ ለሴቶችም አንድ ወንዶች ደገንነት እንደሚያስፈልጋቸውና እንደሚገባቸውም ተገነዘቡ፡፡ ነገር ግን አስቀድሞ የነበራቸው ሴቶችን አሳንሶ የማየት ነገር ስላልበቃቸው ከብዶአቸው ነበር፡፡ ስለዚህ እነኚህ እነስተኛ ፍጡሮች (በእነሱ አስተሳሰብ) እንዲናገሩም እንዲያስተምሩም አልተፈቀደላቸውም፡፡ በተጨማሪም ወንዶች ለራሳቸው በነበራቸው የበላይነት ትምክህታዊ አስተሳሰብ የነተሳ፣ ሴቶችን ዝቅ እንዳደረጉና የሰብአዊነታቸውን ከብር እንደነኩ አንኳን እንዳያስቡ አድርጓቸው ነበር፡፡

ሴት በክርስቶስ ኢየሱስ ያገኘችው አዲስ ነጻነት ከአይሁድ የጥንት ልማድ ጋር ከመቃረኑ የተነሣ፣ በመጀመሪያዎቹ ክርስቲያኖች ዘንድ በወንድና በሴት መካከል ልዩነቱ በግልጽ ጉልቶ ይታይ ነበር፡፡

የሥርዐትና የአክብሮት አስፈላጊነት

ሁኔታውን የበለጠ ያበላሸው አብዛኞቹ ሴቶች ያልተማሩ መሆናቸው ነበር፡፡ በጭቆና ቀንበር ሥር ከርሞ ድንገት ነጻነቱን እንዳገኘ ማንኛውም ሕዝብ ዐይነት፣ እነርሱም ይህን ያገኙትን አዲስ ነጻነት በቦታውም ያስቦታውም ለማሳየት ይሞክሩ ነበር፡፡

እስከዚያን ጊዜ ድረስ በተከለሰላቸው ውጪኛ ክፍል ብቻ ይቀመጡ የነበሩት ሴቶች አሁን ግን ወደ ውስጥ ገብተው የሚደረገውን ሁሉ ለማየትና ለመስማት ዕድል አገኙ፡፡

ይህም የተለየ ልምምድ መንፈሳቸውንም አቀጣጠለው፡፡ አንዳንዶቹ ተራ ንግግርን አበዙ፡፡ ሌሎች ድምፃቸውን ከፍ አድርገው፣ በጉራ ሲናገሩ የተቀሩት ደግሞ ይንጫጫሉ፡፡ ሌሎች ደግሞ ያስረፍት የረባና ያልረባውን ጥያቄ ይጠይቁ ነበር፡፡ ይህም አዲስ ገጽታ ነበር፡፡ ነገር ግን ይህ የእነርሱ በአንድነት ከወንዶች እኩል መቀመጥና እርስ በርስ ማውራት መጀመሪያውኑ በውስጠኛው ክፍል ገብተው እንዲያመልኩ ለሴቶች በተሰጠው ነጻነት አስቈጥቶአቸው ለነበረው የአይሁድ ወንዶች የባሰ ነገር (ስድብ) ሆነባቸው፡፡

እነኚህ ሴቶች በቤተ ክርስቲያን ውስጥ በሚደረገው ውይይት እንደሚገባ ሳይደመጡ ሲቀሩ አንዳንዶቹ ይህንን በመቃወም ወደ ባሎቻቸው በመጮኽ ያልገባቸውን ነገር ለመረዳት የማብራሪያ ጥያቄዎች ይጠይቁ ነበር፡፡ ወይም አንድን ሐሳብ መቃወም ወይም በውይይት መካከል ጣልቃ መግባት ጥያቄን መጠየቅ፣ አንዳንዴም አመቺ ሁኔታ ሳይጠብቁ ትንቢትን መናገር፣ መተርጎም፣ የመሳሰሉትን ሁሉ ያደርጉ ነበር፡፡ ይህም የሚሆነው ብዙውን ጊዜ ያለሥርዐትና ከሴቶች ክፍል ሆነው ድምፃቸውን ከፍ አድርገው ለወንዶች እንዲሰማ አድርገው በመጮኽ ነበር፡፡

እዚህ ላይ ልብ ማለት የሚገባችሁ ይህንን ድርጊት የሚፈጽሙት ለመጀመሪያ ጊዜ በዓለም ላይ ነጻነት ያገኙ ሴቶች መሆናቸውን ነው። በዚህ በክርስቶስ ባገኙት አዲስ ሕይወትና ነጻነት እንዴት መመላለስ እንደሚገባቸው ገና ያልተማሩ እንደነበሩ መገንዘብ ያሻል። በቤተ ክርስቲያን ውስጥ ገብተው የሚደረገውን ሁሉ ማየትና መስማት መቻላቸው፣ ሊቂሳጠሩት ያልቻሉትን ልዩ ደስታ ሰጣቸው። ራሳቸውን በመግዛት መኖር እንዳለባቸው ገና ስላላወቁ የመጣላቸውንና የተሰማቸውን ሁሉ መናገር ትክክለኛ ነገር ይመስላቸው ነበር።

ስለዚህም ጳውሎስ ይህንን ነጻነት አግባብ ባለው ሁኔታ በጨዋነት እንዴት መጠቀም እንደሚገባ ሥርዓት ሊያበጅለት ሞክረ። ሴቶች ያለመቆጠብ በመጮህ ነጻነታቸውን ለማሳየት የሚያደርጉት ተግባር ለእርሱ ከሥነ ሥርዓት ውጭ የሆነ ድርጊት ነበር። ከሩቅ ቦታ ሆነው ድምፃቸውን ከፍ በማድረግ ጥያቄ መጠየቃቸውና ትንቢት መናገራቸው የሚያስከብራቸው ሆኖ አላገኘውም። ሴቶች እነርሱ ያገኙትን አዲስ ሐሳብ ለወንዶች ማስተማር ያልተለመደ ነገር መሆኑን ረስተውት ነበር።

ልጆች ባንድ ወገን ሲንጫጨኩ ሴቶች ደግሞ በወንዶች ተስሚነት ለማግኘት ሲጮኹ መስማት የማያስደስት ሁኔታን ፈጥሮ ነበር። ይህም ገና ወደጌታ ለመጡና ከቀድሞ ልማዳቸው ላልተለዩት የአይሁድ ወንዶች የሚያሳፍር ነበር። በዚህን ጊዜ ጳውሎስ አንድ ነገር መደረግ እንደሚኖርበት ገባው። እነኚህ

ሴቶች ይህንን ያገኙትን ነጻነት አላግባብ ሊጠቀሙበት እንደፈለጉ በመረዳት በክርስቶስ ካገኙት ነጻነት የተነሣ እንዴት መኖር እንዳለባቸውና ከእነርሱ የሚጠበቀውን ድርሻ መማር እንዳለባቸው ተገነዘቡ።

እንግዲህ ሐዋርያው ጳውሎስ በቤተ ክርስቲያን ውስጥ ስለሴቶች የአምልኮ ሥርዓት በሚጽፍበት ጊዜ የነበረው የዚያን ዘመን ሁኔታ ይህን ይመስል ነበር። እነኚህ ብዙ መረዳት የሌላቸውና ኃይልን የተሞሉ ሴቶች በጉባኤ መኻል ቆመው ያለአግባብ በመናገር ጉባኤውን መረበሻቸው መልካም አልነበረም። አንዳንዶቹ ሴቶች ራሳቸው ያወቁትን ለወንዶች ለማስረዳት እና በመከራከር የጉባኤውንም ሐሳብ ለመሳብ ግፊት ያደርጉ ነበር። እንግዲህ ያልተማሩና ያልሰበሰቡ ሴቶች በአንዲህ ዐይነት ሁኔታ ላይ ምን ያህል ተጽእኖ ማድረግ እንደሚችሉ መገንዘብ ይቻላል።

እኔ ይህንን ሁኔታ መረዳት እችላለሁ፤ ምክንያቱም በብዙ አገር ስዘዋወር ሴቶች በባሕል ሰንበስት ታስረው እንደከብት ሲገዙና ሲሸጡ፣ ወንዶች እንደ ዕቃና እንደመሣሪያ ሲጠቀሙባቸው አይቻለሁ። በብዙ አካባቢ ሴቶች ከወንዶች ጋር ማንኛውንም ዐይነት አምልኮ አያደርጉም። ከመጨቆናቸው የተነሣ በነጻነት ሐሳባቸውን አንኳ መስጠት የማይችሉ ብዙዎች ናቸው።

በአሁኑ ጊዜ በብዙ አገሮች አንደኛዚህ ዐይነት ኅብረተሰብ በክርስቶስ ወንጌል በሚለወጡበት ጊዜ በተለይ ሴቶች በክርስቶስ

ያገኙትን አዲሱን ነጻነት በአግባቡ እንዴት መኖር እንደሚገባቸው ለመለማመድ ጊዜ ይወስድባቸዋል።

በሦስተኛው ዓለም አገሮች ውስጥ ጳውሎስ ያጋጠመውን ዐይነት ችግር አጋጥሞኛል። ጩኸት የሚያበዙትንና ያልተማሩትን የመንደር ሴቶች ዝም እንዲሉና በቤታቸው ሄደው እንዲወያዩም መናገር ነበረብኝ። እንዲት ሴት ከወገዷ በላይ ራቁቷን ሆና ጡቷን አውጥታ ልጇን ከምታጠባው ከሌላዪቱ ጋር በጉባኤ መካከል ቆማ ሰትናገር ማየት ለኔ እንግዳ ነገር ነው።

በሙሰሊሞች አካባቢ ሴቶች ለባሎቻቸው ካልሆነ በስተቀር ፊታቸውን ገልጠው መታየታቸው ለእነርሱ ነውር በመሆኑ፣ በሕዝብ መካከል ሳይሸፋፈኑ ለመቆም ከባድ ይሆንባቸዋል።

እንዳንድ ጊዜ ሙሰሊም ወንዶች፣ ሴቶቻቸውን ይዘው እንዲመጡ ስነግራቸው ትእዛዜን ለመፈጸም እንዲሁ ይከብዳቸዋል።

የወንጌልን መልእክት በአቀረብኩባቸው እንዳንድ ቦታዎች ሴቶች ድንገተኛ ጥያቄን በማንሣት ባሎቻቸውን በማነጋገር እየተንጫጨ ጉባኤውን ሲረብሹ እኔም እንኳን ታዝቤአለሁ።

እንግዲህ ጳውሎስን ያጋጠመው ችግር ይህን የሚመስል ነበር። በሰዚህም ቤተ ክርስቲያን እንዳትከፈልና እንዳትጎድፍ

ተግባራዊ የሆነ መፍትሔ መፈለግ ስለነበረበት፣ በሰሌዎች ይህን የመሰለ ሥርዐት ማስተማር ነበረበት።

2. አክራካሪ ክፍል ቍ. 1

አትናገር

ሴቶች ዝም እንዲሉ ከሚናገሩት ክፍሎች አንዱ የሚገኘው በ1ኛ ቆሮ. 14+34 እና35 ነው። ክፍሉም እንዲህ ይላል። “ሴቶች በጸሎት ስብሰባ ጊዜ ዝም ይበሉ” ምክንያቱም የሙሴ ሕግ እንደሚያዘው እንዲታዘዙ እንጂ እንዲናገሩ አልተፈቀደላቸውም። እንዳንድ ነገርን ማወቅ በፈልጉ ባሎቻቸውን በቤት ይጠይቁ፤ ምክንያቱም በጸሎት ስብሰባ ጊዜ ሴት እንድትናገር ተገቢ አይደለም።

ጳውሎስ ይህን ሲናገር (ሲጽፍ) ማንኛዋም ሴት በቤተ ክርስቲያን አምልኮ ሥርዐት ጊዜ በፍጹም ድምጿን ማሰማት ወይም አፏን መክፈት የለባትም ማለቱ ከሆነ፣ በዚህ መጽሐፍ በ11ኛው ምዕራፍ የተናገረውን አፈረሰው ወይም ተቃረነ ማለት ይሆናል። በዚህ ክፍል ሴቶችም ሆኑ ወንዶች አግባብ ባለው ሁኔታ እንዴት መጸለይና ትንቢት መናገር እንዳለባቸው ገልጿል። ታዲያ ይህን ከተናገረ በኋላ ሴቶች እንደዲዳና ደንቆሮ አፋቸውን ዘግተው እንዲቀመጡ ሲያዝ ይችላል? በፍጹም አይደለም፤ ይህም መላ ማጣት ነው።

የሦስት ቃላት ፍቺ

ከዚህ በላይ ከተመለከተው ክፍል ውስጥ ለሦስት ቃላት ማብራሪያ ከተሰጣቸው በኋላ ነው ጳውሎስ ለቆሮንቶስ ሰዎች የጻፈውን ትክክለኛ መልእክት መረዳት የምንችለው።

ሀ. ሴቶች

ሴቶች የሚለው ቃል በዚህ ስፍራ በግሪኩ (ጉኒ) ከሚለው ቃል የተወሰደ ሲሆን፤ ትርጉሙም ሚስት ማለት እንጂ ማንኛውንም ሴት ማለት አይደለም።

ለ. መናገር

ይህ ቃል 'ላሊዮ' ከሚለው የግሪክ ቃል የተወሰደ ሲሆን፤ ትርጉሙም ያለማቋረጥ ማውራት (መለፍለፍ) ማለት ነው። ደግሞም ያለምንም ሥርዐት በአጎራዘለልነት፤ በኩራትና በድፍረት ሰውን ከፍቅ ቦታ ሮክሽ ብሎ መጥራት ነው።

ሐ. ሕጉ እንደሚያዘው

ይህ ቃል የ 'ላሊዮ' ተቃራኒ ሲሆን የተወሰደውም (ሊጎ) ከሚለው የግሪክ ቃል ነው፤ ትርጉሙም በትክክል ነገርን ማስቀመጥ ነው ("... ሕጉ እንደሚያዘው" ለሰዚህም "ሊጎ")

ሊበረታታ የሚገባው ሲሆን 'ላሊዮ' ግን መወገድ ያለበት ባሕርይ ነው።

መልካም ባሕርይ

ከብዙ ዓመታት በፊት በእስራኤል እገር ዐረብኛ በሚናገሩ ሕዝቦች መካከል አገለግል ነበር። በመልእክቱ መካከል አንዲት ሴት ሮክሽ ብላ ለሌላ ሴት ታወራ ነበር፤ ያቺም ሴት ስትመልስላት ለጥቂት ደቂቃዎች በእንዲህ ዐይነት ሁኔታ ቆዩ። እኔም እነርሱ ንግግራቸውን እስከሚጨርሱ ድረስ መልእክቴን እቋርጬ መጠበቅ ነበረብኝ።

ለአስተርጓሚዬ ስለምንድነው የሚያወሩት ብዬ ጠየኩት። እርሱም ከየመጀመሪያዋ የጠየቀችው የዕንቁላልና የሽንኩርት ዋጋ ገበያ ላይ እንዴት እንደዋለ ሲሆን፤ ሌላዋ ደግሞ መልሱን እየነገረችት መሆኑን ተረዳሁ።

በዚህን ጊዜ ሴትየዋን እንድታቋርጥና በጸጥታ እንድትቀመጥ በትኩረትና ጠየኳት። ከዚያም ለቤተ ክርስቲያኗ ሽማግሌዎች ሴቶችን በጉባኤ ውስጥ ዝም እሰኙ፤ ካልታዘዟችሁ እንድታስወጡላቸው እጠይቃችኋለሁ። መልእክቴን እያቋረጣችሁ ነው፤ ይህን በማድረጋችሁ ደግሞ እግዚአብሔርንና ሌላውንም ጉባኤ ማቃለላችሁ ነው አልኩ።

ከዚህ ገጠመኝ የተነሣ ጳውሎስ በቆሮንቶስ ቤተ ክርስቲያን ያጋጠመውን ችግር በትክክል ልረዳ ችያለሁ።

ጳውሎስ ሴቶች ከእግዚአብሔር የተሰጣቸውን ስጦታ፤ በጸሎት ይሁን ወይም ትንቢት መናገር ወይም በመፈወስ አገልግሎት በአግባቡ እንዲያገለግሉ አልከሰከለም።

የጳውሎስ ሐሳብና ሊያደርግ የሞከረው ላልተማሩትና ላልሠለጠኑት የአሕዛብ ሴቶች፤ ሥርዐት ባለው መንገድ እንዴት መመላለስ እንደሚገባቸው ለማሳየት ነበር። እነኚህ ሴቶች ከአይሁድ ወገን ለሆኑትና ለእንግዶችም እንቅፋትና አሳፋሪ እንዳይሆኑ ነበር ጥረቱ። “እንግዲህ ማኅበር ሁሉ አብረው በሰበሰቡ ሁሉም በልሳኖች ቢናገሩና ያልተማሩ ወይም የማያምኑ ሰዎች በገቡ ተናጋሪዎችን እነዚህ ሰዎች አብደዋል አይሉምን? (1ቆሮ. 14÷23) ጳውሎስ የሕዝብ አስተያየት ግድ የሚለው አገልጋይ ነበር፤ ለቆሮንቶስ ቤተ ክርስቲያንም ሥርዐት ያለው የሰከነ ጉባኤ እንዲኖራት ያስፈልግ ነበር። እነኚህ የቆሮንቶስ ሰዎች በጣም አስቸጋሪ ባሕርይ ነበራቸው፤ በጌታ ራት ላይ እንኳን የሚሰክሩ ሰዎች የነበሩበት ቤተ ክርስቲያን ነች። (1ቆሮ. 11÷20-26) እነኚህ ችግሮች ማለትም የሥነ-ምግባር ጉድለት፤ ረብሻ፤ ሌሎችን ያለማክበር የመሳሰሉት የጳውሎስ ትምህርት ያተኩረባቸው ዋነኛ ነጥቦች ናቸው። ከዚህ ባለፈ በሴቶች ሁሉ አፍ ላይ ልጓም እንዲደረግ ማለቱ እንዳልሆነ እንደገና ዘወር ብለን መመርመር አለብን።

የምንባባት ትርጓሜ

የዚህ መጽሐፍ አዚጋጅ እስከሚያውቀው ድረስ፤ አዲስ ኪዳንን ከግሪክ ወደ እንግሊዝኛ ቋንቋ ሙሉ ለሙሉ የተረገመች

ሴት፤ ሞንቶሞሪ ብቻ ነች። ይህንን ክፍል በአስደናቂ ሁኔታ ቍ 34 “አናንተ የቆሮንቶስ ሰዎች” ሴቶቻችሁን በጉባኤ ዝም አስኙ፤ ምክንያቱም ሕግ አንደሚለው እንዲታዘዙ እንጂ እንዲናገሩ አልተፈቀደላቸውም”

በሞንቶሞሪ አመለካከት ጳውሎስ በቍ. 36 እና 37 ላይ ሊያርም (ሊያስተካክል) የፈለገው የቆሮንቶስ ቤተ ክርስቲያን የምታስተምረውን ትምህርት እንጂ፤ ሴቶች መናገራቸውን አይደለም። ስለዚህም ነበር ሴቶቻቸውን ዝም እንዲያስኙ ማስተማር እንዳለባቸው ሊያሳስባቸው የወደደው።

ስለዚህም የሞንቶሞሪ ሐሳብ ተቀባይነት ያለው ይመስላል። እንዲህ ዐይነት አገላለጽ መልአክቱን ብሩኅ አድርጎ ያሳየዋል፤ በአብያተ ክርስቲያናትም የሚሰጠውን የተለያየና የተዛባ ትርጉም ለማስተካከል ይረዳል።

3. አክራካሪ ክፍል ቍ. 2

“ማስተማር የለባቸውም”

ጳውሎስ በሌላው መልአክቱ እንዲህ ብሎ ጽፏል፡-

“ሴት በጸጥታና በመታዘዝ ትማር፤ ሴት ወንድን እንድታስተምር ወይም በወንድ ላይ ሥልጣን እንዲኖራት አልተፈቀደም፤ እርስዋ ዝም ማለት ይገባታል።” (1ጢሞ. 2÷11-12)

ትክክለኛው ትርጉም

ማለተማር የሚለው ቀላል ቃል ሲሆን፤ የእርሱን ፍቺ ማወቅ ለችግሩ መፍትሄ ይሆናል። የግሪኩ ቃል ዲዳስካሊዮ (didaskaleo) የሚለው ሲሆን፤ ትርጉሙም ዶክትሪንን ማለተማር ማለት ነው።

ሴቶችና ዶክትሪን

ሴቶች ዶክትሪን (የእምነት አቋምን) መመሥረት አይችሉም። ይህ ሥራ የተሰጠው ለሐዋርያት ብቻ ነበር (ዮሐ.15) “እነርሱም የሐዋርያትን ትምህርት በመስማት በወንድማማችነት፤ አብሮ በመኖር፤ እንጀራ በመቀረብና በጸሎት ይተጉ ነበር።”

የሐዋርያት ጉባኤ የእምነት አቋምን መሥርተዋል። በእነርሱ የሚገለገሉ ሴቶችም ይህን ትምህርት ሊያከብሩ ይገባቸዋል እንጂ፤ ተቃራኒውን ማለተማር የለባቸውም። ይህ ሕግ ለሴቶች ብቻ ሳይሆን ለወንዶችም ጭምር የተሰጠ ነው። “የእርሱ ንግግር እንደማይድን ቀላል ይቦረቡራል፤ ከእነርሱም መካከል ሄሜኔዎስና ፊሊጢስ ይገኛሉ። እነዚህ ሰዎች የሙታን ትንሣኤ ገና ድሮ ሆኗል እያሉ በመከራከር ከእውነት መንገድ ወጥተዋል፤ የእንዳንዶችንም ሰዎች እምነት ያናውጣሉ።”

(2ጢሞ 2÷17 እና 18) እነዚህ ሁለት ሰዎች ከእውነተኛው የሐዋርያት ትምህርት ፈቀቅ በማለታቸው ተፈርዶባቸዋል።

በትያፕሮን ቤተ ክርስቲያን ትኖር የነበረች እንዲት ነቢዪት እንዲሁ አድርጋለች። (ራእይ 2÷20) ቤተ ክርስቲያኒቱ ከሐዋርያት ትምህርት ፈቀቅ በማለቷ ተገሥጸለች።

ከላይ የተመለከቱትን ገለጻዎች ካየን እስቲ የተብራራው ትርጉም ምን ሊመስል እንደሚችል እንይ፡-

“... ሴቶች በሐዋርያት ከተመሠረተው ትምህርት ውጪ ተቃራኒ የሆነውን ነገር እንዲያስተምሩ በእነርሱም ላይ እንዲሰለጥኑ አልፈቅድም፤ ነገር ግን በጸጥታ ይቀመጡ። (1ጢሞ 2÷11 እና 12)

የሴቶችና የወንዶች የአገልግሎት ድርሽ

ጳውሎስ ለጢሞቴዎስ በጻፈለት መልእክት ውስጥ እንደምንረዳው ሴቶች መሠረታዊው የአዳምነት አስተምህሮን ቢያስተምሩ አንዳንድ ስሕተቶች ሊከተሉአቸው እንደሚችሉ ሰግቶአል፤ እርግጥ ነው ስሕተቱን ወንዶችም ፈጽመውታል። ነገር ግን ወንዶች ከሴቶች ይልቅ በአደጋው የሚጋለጡት በአነስተኛ ደረጃ ነው። “የተታለለም አዳም አይደለም ሴቲቱ ግን ተታልላ በመተላለፍ ወደቀች።” (1ጢሞ. 2÷14)።

ሴቶች በአገልግሎት መካፈል አለባቸው

ይህንን ሐሳብ ለማጠቃለል የሚከተለውን ማየት ይኖርብናል። ማንም ሰው እንዴትም እድርጎ ቢያየው ሴቶች በጉባኤ መካከል ተቀምጠው ምንም የመናገርና የመወያየት ዕድል እይትራቸው ማለት፤ ከመጽሐፍ ቅዱስ ሐሳብ ውጪ ነው።

ሴቶች ነፍሳትን በመማረክ አገልግሎት መሳተፍ አለባቸው። ጸሎት፣ ትንቢት መናገር፣ ታእምራትን ማድረግና ስለ ክርስቶስ መመስከር በመሳሰሉት ሁሉ ሴቶች ሊያገለግሉ ይችላሉ። መጽሐፍ ቅዱስ የሰጣቸውን የአስተምህሮ ድንበር እስካላለፉ ድረስ፣ አገልግሎትን በማካፈል ደረጃ ሁለቱም ጾታዎች ልዩነት የለቸውም።

ይህ በጣም አስፈላጊ ነገር ነው። ምክንያቱም ሴቶች የታላቁን ተልእኮ አገልግሎት ለመፈጸም የሚችሉ ታላቅ ሰራዊት ናቸውና።

ሴቶች እንደ አስተማሪዎች

ጳውሎስ ለቲቶ ሴቶች በማስተማር ላይ ያላቸውን ድርሻ እንዲህ ሲል ጽፎለታል፡- "... እንዲሁም በዕድሜ

የገፉ ሴቶች ጭምቶችና ክብራቸውን የሚጠብቁ፤ የሰው ስም የማያጠፉ ወይም የመጠጥ ተገዥዎች የማይሆኑ እንዲሆኑ ምክሯቸው፤ ይልቅስ መልካም የሆነውን ነገር የሚያስተምሩ ይሁኑ። ወጣት ሴቶችንም ባሎቻቸውንና ልጆቻቸውን እንዲወዱ ጠንቃቆችና ንጹሐች፤ በቤት የሚሠሩ፤ ደጎች፤ ለባሎቻቸው የሚታዘዙ እንዲሆኑ ያስተምሩላቸው። እንዲህ ካደረጉ የእግዚአብሔርን ቃል የሚነቅፍ እይኖርም። (ቲቶ. 2÷3-5)

እዚህ ላይ መገንዘብ ያለብን ያስተምሩ የሚለው ቃል (ዲዳክቲክስ) ከተባለው የግሪክ ቃል የተወሰደ ሲሆን፤ ይህም ለኢጲስ ቆጶስና ለሸማግሌዎች የተሰጠ ነው። (1ኛ ጢሞ. 2÷4)

4. ከቤተ ክርስቲያን ውጪ የሴቶች አገልግሎት

ቤተ ክርስቲያናችሁ ይህን የድሮ ወግ የምትከተል ከሆነና በዚህ ዘመንም የእሁኑን ዘመን ሴቶች እንዲናገሩ የማትፈቅድ ከሆነ፤ ሴቶች ከቤተ ክርስቲያን ቅጥር ውጪ እንዳያገለግሉ የሚከለክል ለሰሌዳ በሰፋት በውጭ ማገልገል ይቻላል። ነፍሳትን የመማረክ አገልግሎት ያለው ከቤተ ክርስቲያን ውጭ መሆኑ አይዘንጋ።

አንድ የታወቀ ወንጌላዊ ባለቤት እንዲህ ብላ ጠየቀች፡- "ሴቶች በቤተ ክርስቲያን ውስጥ ዝም እንዲሉ

ለሰተደረገ ብቻ ለምንድንነው ከአገልግሎት ወደኋላ የሚሉት.
... ከመድረክ ምን አላቸው?"

የክርስትና መልእክትና የምስክርነት አገልግሎት በቤተ ክርስቲያን ቅጥር ግቢ ከሚገለጥ ይልቅ በውጪ ከሚሊዮን ጊዜ በላይ ይፈለጋል፤ ፍሬም የሚያፈራው እሱ ነው።

4.1 ዓለም ሁሉ የሴቶች የአገልግሎት መስክ ነው።

ሴቶች በቤተ ክርስቲያን ውስጥ እንዲናገሩ ለላልተፈቀደላቸው ከአገልግሎት ሁሉ እንደተከለከሉ ሊሰማቸው አይገባም። የሴቶች አገልግሎትና መልእክታቸው በውጪ ኃጢአተኞች በሚገኙበት በዚያ በምድር ማእዘናት ሁሉ በጣም ይፈለጋል።

የተከለከለውን ትንሿን ቦታ ብቻ በማሰብ ከማጥረምረም ይልቅ እስከ ሴቶች ሁሉ ዐይኖቻችንን ከፍተን ወደ ዓለም ሁሉ እንመልከት፤ ሁልጊዜ የሚያጋጥመን አከራካሪው የጳውሎስ መልእክት ትርጉም በዚያ የለም።

4.2 ወሰኑ የት ድረስ ነው?

በቤተ ክርስቲያን ውስጥ አንዳንድ ሥርዐቶችን ለመፈጸም የምንገደድ ከሆነ፤ ታዲያ ከቤተ ክርስቲያን ውጪ የክርስቶስን ትእዛዝ ለመፈጸም መገደድ የለብንም?

ከክርስቶስ ትእዛዝ ይልቅ ለልማድና ለባሕል መታዘዝ ይኖርብናልን?

ለለዚህ የሴቶች የአገልግሎት ወሰን የት ድረስ ነው? የቆየው ልማድ እንዲህ ይላል፡- “ሴቶች የሰንበት ትምህርትን በያስተምሩ ምንም አይደለም፤ በአንዳንድ ቦታ ደግሞ በጉባኤ መካከል ቆመው ክርስቶስ ለእነርሱ ያደረገላቸውን ቢመሰክሩ ጥሩ ነው።” ሌሎች ደግሞ በሚሲዮናዊነት ያሰማሩላቸዋል፤ በየቤቱም እንዲያገለግሉ ይፈቅዱላቸዋል። ነገር ግን እንዲሰብኩና እንዲያስተምሩ አይፈቅዱላቸውም።

ማስተዋል የሚገባን ጠጉርን ያለአግባቡ እየሰነጠቅን መሆኑን ነው። ለምሳሌ ያህል እንዲት ሴት ከቤተ ክርስቲያን ቅጥር ውጪ ስለ ክርስቶስ ስትመሰክር ከመጽሐፍ ቅዱስ ጥቅስን መጥቀስ ትችል ይሆን? ከሆነስ ወደሰብከት ከመስወጡ በፊት የጥቅሶቹ ቍጥር ስንት መሆን ይገባዋል?

በምትመሰክርበት ጊዜ ሰብከት እንዳይሆንባት የድምጿ ከፍታ ምን ያህል መሆን አለበት? እንበልና ስትመሰክር ከምስክርነቷ የተነሣ ትንሽ ግሩፕ ተሰበሰበ፤ ለሰንት ሰው ነው በአንድ ጊዜ መሰበክ ያለባት? በየትኛው ደረጃ ነው ለሴቶች የሚገባውን ወሰን በሰፊ ለሚባለው? እርሷ አቁማ ለወንድ ለማስተላለፍ ጉባኤው ምን ያህል ቍጥር መሆን አለበት?

እንግዲህ በምትመሰክርበት ጊዜ ታስተምር ወይስ ትስበክ? ልዩነቱስ ምንድን ነው? ይህን ጠጉር ለመሰንጠቅ ማለትም በምስክርነት፣ በስብከት፣ በማስተማር፣ ወንጌልን ለሰዎች በማዳረስና በመናገር ያለውን ልዩነት ሊያሳይ የሚወድ ማንነው? ምናልባት ከዚያ በኋላ ሴቶች በቤተ ክርስቲያን ውስጥ ለወግና ለልማድ እንደሚታዘዙ ኢየሱስ ክርስቶስን ከቤተ ክርስቲያን ቅጥር ውጪ መታዘዝ እንዳለባቸው ሊያውቁ ይችሉ ይሆናል።

ሐዋርያው ጳውሎስ ላልተማሩ፣ ላልሰበሉትና ሥርዐት ለጉዳላቸው በጻፈው ሁለት ጥቅሶች ምክንያት በእሁኑ ዘመን ያሉት የተማሩና የሠለጠኑ የእግዚአብሔር ሰራዊት የሆኑ ሴቶች፣ የእግዚአብሔርን ቃል ከመናገር መከልከል ይገባቸዋል?

የዘመኑ ሴቶች በቆየውና በእሮጌው ወግ መታሰር ይገባቸዋልን? በዚህ መጽሐፍ ደራሲ አመለካከት የዘመኑን የክርስቲያን ሴቶች ሰራዊት፣ እንዳያገለግሉ ጠፍሮ ማሰር ተገቢ እይመስለኝም። ይህን በማድረጋችን ከእነዚህ ሴቶች ምስክርነት የተነሣ ሊድኑ በሚገባቸው ነፍሳት ላይ መፍረድ ነው። ደግሞም ይህ 20ኛው ክፍለ ዘመን በፍጥነት እየተበላሸ በሚሄድበት በእሁኑ ወቅት ይህንን ታላቅ ሰራዊት ስለክርስቶስ እንዳይናገሩ ማፈን አሳዛኝ ነገር ነው።

4.3 እንዲሄዱ አበረታቷቸው

በዚህ ማነቆ በሆነው ልማድ ባይያዙ ኖሮ ብዙ ሴቶች ወጥተው ለእግዚአብሔር ትልቅ ሥራን መሥራት ይችሉ ነበር። ቢበረታቱ ኖሮ ግን ብዙ ነፍሳትን ወደ እግዚአብሔር መንግሥት ሊያመጡ የሚችሉትን ሴቶች እንዲህ ባለማድረጋችን ከሚሊዮን በላይ ለሚጠፉ ነፍሳት እኛ ወንዶች ምን ምላሽ እንሰጥ ይሆን?

ጸሐፊው የሚሞግተው ራሱንም ጭምር ነው። ለመሆኑ ጳውሎስ በጊዜው አስቸጋሪ ለነበሩት ሴቶች የጻፈው ይህ መልእክት በእሁኑ ዘመን ባሉት ሴቶች ላይ ተፈጻሚ ይሁን እንኳን ቢባል ሴቶች ከቤተ ክርስቲያን ውጪ ሄደው ለጠፉ ነፍሳት ቢመሰክሩ ኃጢአተኛ ሆነው ይቆጠሩ ነበር?

ሴቶች ሥራቸውን በሚሠሩበት ቦታ ሁሉ ስለክርስቶስ እንዲመሰክሩ ይህ ጸሐፊ ሊያነሣቸው ይወዳል። ይህንን ማድረጋቸው ኃጢአት ቢሆን ይህ ኃጢአቱ በእኔ ላይ ይሁን ይላል። ሌሎች ብዙ መሪዎችም እንደዚሁ እንደሚሰማቸው አምናለሁ።

እነዚህ የመንፈሳዊ ሴቶች ሰራዊት ለኢየሱስ ክርስቶስ ዓለምን ለማሸነፍ እንዲችሉ በጸሎት እንያያዝ፤ እንደግፍ።

4.4 ምሥራች አብሳሪዋ ሴት

ከእግዚአብሔር ቃል ውስጥ በጣም አስደሳች ከሆኑት ክፍል አንዱ የሚገኘው በዮሐንስ ወንጌል ምዕ. 20÷18 ነው። እንዲህ ይላል፦

“መገደላዊት ማርያም መጥታ ጌታን እንዳየች ይህንም እንዳላት ለደቀ መዛሙርቱ ነገረች።” (ከሕያው ቃል ርትጉም)

ኢየሱስ ከሞት በተነሣበት በዚያ ማለዳ ወንዶች ለምን እንዳልተገኙ አላውቅም፤ ሲናገር ሰምተውታል፤ ከሞት እንደሚነሣም አበክሮ ነግሮአቸዋል። ነገር ግን እነርሱ በጣም ፈርተው ተጠራጥረውም ነበር።

መገደላዊት ማርያም ግን በዚያ ነበረች። እርሷ አይታዋለች፤ መገደላዊት ማርያም የኢየሱስን ከሞት መነሣት ለማብሰር የመጀመሪያዋ ሰው ነበረች።

የትንሣኤው መልእክት የክርስትና ትምህርት የልብ ምት ነው። “ክርስቶስ ከሞት ያልተነሣ ከሆነ እምነታችሁ ከንቱ ነዋ።” (ሮሜ. 10 እና 10) የሁሉንም ሰው ደገንነት ከዚህ ጋር ያያይዘዋል። “. . . እግዚአብሔር ከሞት እንዳሰነሣው በልብህ ብታምን ትድናለህ።”

በቤተ ክርስቲያን የትንሣኤው መልእክት ከመልእክቶች ሁሉ ትልቁ መልእክት ነው። ኢየሱስ ይህን

መልዕክት ለማስተላለፍ ሴትን የመጀመሪያ ሰው አድርጎ መረጠ። እንዲህም እላት “... እኔ ወደ አባቴና ወደ አባታችሁ፤ ወደ እምላኬና ወደ እምላካችሁ እወጣለሁ ብሎአል ብላሽ ንገሪያቸው።”

እስቲ እስቡ ኢየሱስ ይህንን ትልቅ መልእክት ለደቀ መዛሙርቱ ለራሳቸው ለማስተላለፍ በሴት ተጠቀመ። ኢየሱስ አድርጎ ያላቸውን እንዳያደርጉ እኛ ሴቶችን መከልከል እንችላለን?

ሴቶች ስለኢየሱስ በሚናገሩት ነገር ላይ እኛ ገደብ ማበጀት ይገባናል? ራሱ ኢየሱስ ክርስቶስ ይህንን ታላቅ መልእክት “ክርስቶስ ተነሥቶአል” የሚለውን እንድትናገር ሴትን ልኮ የለምን?

ታዲያ ክርስቲያን ሴቶችን በአገልግሎታቸው ልንወስናቸውና የሚያናግሩአቸውን ሰዎች ቊጥር ገደብ ልናበጅ ይገባናል? ክርስቶስ ለደቀመዛሙርቱና ለቤተ ክርስቲያን መሪዎች እንድትናገር መገደላዊት ማርያምን ስለምን ላካት?

4.5 ሴት ብሆን ኖሮ

በመጽሐፍ ቅዱስ ውስጥ ብዙ ሴቶች የጌታ መልእክተኞችና አገልጋዮች እንደነበሩ እያወቁ፤ በዘመኑ ያሉ ሴቶች ዝም ሊሉ ይገባልን?

የወንጌል ሥርዓትን ሥራ በሚገባ ላለመሥራት ክርስቲያን ሴቶች የጳውሎስን መልእክት እንደምክንያት ሊያቀርቡ ይገባቸዋል? ይህ ለድማካቸውና በመመስከር ላለመትጋታቸው ምክንያት ሊሆን ይገባል?

በዓለም ያሉ ሴቶች በንግድ በሳይንስ በሕክምና በፖለቲካና በአስተዳደር ያላቸውን ብቃት ለማስመስከር ሲሯሯጡ ክርስቲያን ሴቶች የእግዚአብሔርን ወንጌል ለማገልገል ማዕተብ የሆኑባቸውን ነገሮች መቀበል ይገባቸዋል?

ሴት ብሆን ኖሮ በቤተ ክርስቲያን ውስጥ ሰውን እደምታዘዝ ለኢየሱስ ክርስቶስ ደግሞ በውጭ እታዘዝ ነበር።

ሴት ብሆን ኖሮ ክርስቲያን አማኝ፣ የኢየሱስ ክርስቶስ ተከታይ፣ የእርሱ ምስክር፣ የትንሣኤው መልእክተኛ፣ ነፍሳትን ማራኪ ሆኜ እንድቁጠር እፈልግ ነበር።

ሴት ብሆን ኖሮ የክርስቲያንን ሥራ ብሠራ እወዳለሁ። ኢየሱስ ክርስቶስ በእኔ ሕይወት መኖሩን፣ በእኔ ውስጥ ሆኖ እንደሚሠራ፣ በእኔ ሆኖ እንደሚናገር፣ በእኔ ውስጥ ሆኖ እንደሚወድና እንደሚያገለግል የእኔ አካል የእርሱ አካል መሆኑን፣ በእኔ ውስጥ ሆኖ አገልግሎቱን መቀጠል እንደሚወድ እርግጠኛ መሆን አወድ ነበር።

እግዚአብሔር ኢየሱስ ክርስቶስን ወደ ዓለም እንደላከው ክርስቶም እኔን ወደዓለም ይልከኛል። (ዮሐ. 17÷18፤20÷21 በማሳጠር የተጻፈ)

ሴት ብሆን ኖሮ መከራ በእኔ ላይ የሚያመጣ ቢሆንም እንኳን፣ ክርስቶስ ለአማኞች አድርጎ ያላቸውን ነገር አደርግ ነበር። ጌታዬ ስለእኔ መከራ ተቀብሏል፤ እኔም ስለእርሱ መከራን ልቀበል ይገባኛል።

ሴት ብሆን ኖሮ የኢየሱስ ክርስቶስን ትምህርትና ሥራ ሰምተው ነፍሳትን የመማረክ አገልግሎታቸውን በእምነትና በተግባር ዐለት ላይ ከሚመሠርቱ ዐዋቂ መካከል መሆን እፈልግ ነበር። (ማቴ.7÷24)

በመንፈስ ቅዱስ የተሞላሁ ሴት ብሆን ኖሮ (ዮሐዋ.1÷8) በይሁዳ፣ በሰማርያና በዓለም ዙሪያ ሁሉ ምስክር ለመሆን እነሣ ነበር።

ሴት ብሆን ኖሮ እጅጉን ደስ ባለኝ ነበር፤ ምክንያቱም ጴጥሮስ አጽኑንቶ ያስተማረው ነገር ግን ነቢዩ ኢዮኤል " . . . መንፈሴን በሥነ ለባሽ ሁሉ ላይ አፈሳስሁ፤ ወንዶችና ሴቶች ልጆቻችሁም ትንቢት ይናገራሉ. . . በሴቶችና በወንዶች

ባሪያዎች ላይ መንፈሴን አፈላለሁ (ኢዩ. 2÷28-29) ሲል የተነበየው ትንቢት በዚህ ዘመን ለኔም ይሠራል።

ከሁሉም ይልቅ አነስተኛ እንደነበረችው እንደ ሳምራዊቷ ሴት ብሆን በጣም ደለ ይለኝ ነበር። ምክንያቱም እርሷ እንደ አመነች ወዲያው የውሃ እንግራዊን አስቀምጣ ለክተማው ሰዎች ለመመስከር ፈጥና ሂዳለችና። (ዮሐ.4) "...ሰዎቹም ከክተማ ወጥተው ወደ ኢየሱስ ሄዱ። ሴትዬዋ የሠራሁትን ነገር ሁሉ የነገረኝ፤ ብላ በመሰከረችው መሰረት ከዚያ ከተማ ብዙ ሰዎች አመኑ" (ቁ.30ና39)

4.6 አድማሱ የሰፋው የሴቶች አገልግሎት

ሴቶች በሰው ሕይወት ውስጥ የሚያበረክቱት መስኮታዊና የክብር ድርሻ አላቸው። በቤታቸው ብዙ ኃላፊነት አለባቸው። ከጌታ የተነሳ ለባለቤታቸው ታዛዥ ናቸው። ለትዳራቸው መሳካትም፤ ለትዳር ጓደኛቸውም የአደባባይ ውሎ መከናወን ላይ ከፍ ያለ አስተዋጾ አላቸው።

አንድ ሰው እንዲህ አለ "ዓለምን የሚገዙት ሕፃናት ዐቅፈው እሽሩና የሚሉት እነዚያ እጆች" እናትነት የተቀደሰና የከበረ በሕይወት ውስጥ ሰው ሊያገኘው ከሚችለው ማንኛውም በረከት ሁሉ የበለጠ ነገር ነው።

ሴት ያላት የተፈጥሮ ጸጋና ኅይል የሚደነቅና ደግሞም ከመልካም ሰጦታዎች ሁሉ በላይ ነው።

ኢየሱስ ያላቸውን ለማድረግ ከፈለጉ ለሴቶች ብዙ የአገልግሎት ስፍራ አለ። መመስከር፤ ነፋሳትን መማረክ፤ ወንጌልን መስበክ ይችላሉ። ይህንን ለማድረግ ዓለም በሙሉ የእነርሱ መስማሪያ የሥራ መስክ ነው።

ከቤተ ክርስቲያን ውጪ በዓለም ውስጥ ብዙ የአገልግሎት ዘዴዎች እያሉ ከዓለም ውስጥ በትንሽ ሥፍራ በምትገኘው ቤተ ክርስቲያን ውስጥ ቦታ አላገኘሁም በሚል ሐሳብ፤ የማንም ሴት እዕምሮ ሊያዝና ሊከብድ እይገባም።

ኢየሱስ ወደ አባቱ ሲሄድ ለተከታዮቹ የሰጠውን አገልግሎት ማገልገል የሚቻለው በዓለም ውስጥ እንጂ በቤተ ክርስቲያን ውስጥ አይደለም። መልካሙ ነገር ይህን አገልግሎት እንዳያገለግሉ የሚከለክል ወግ/ሕግ/ያስመኖሩ ነው።

ስለዚህም የዚህ ትምህርት ዐላማ፤ ሴቶች ሆኑ ወንዶች ኃጢአተኞች ወደሚገኙበት ከጸሎት ቤት ውጭ እንዲወጡ እና በአደባባዮችና በታላላቅ ጉዳዮች፤ በኅብረተሰቡ መካከልና በሕዝብ መስብሰቢያ አዳራሾች፤ በሲኒማ ቤቶች፤ በመዝናኛ ስፍራዎች፤ በድንኳን፤ በመኖሪያና በተንቀሳቃሽ ቤቶች፤ በዛፍ ሥር፤ በቲያትር ቤት እና ወደ ዓለም ሁሉ እንዲሄዱና እንዲመሰክሩ ለመማከራረም ነው። "መግደላዊት ማርያም መጥታ ጌታን እንዳየች ይህንም እንዳላት ለደቀመዛሙርቱ ነገረች።" (ዮሐ. 20÷18)

=====